



## ارشاد باری تعالیٰ

وَإِنْ خِفْتُمْ أَلَّا تُقْسِطُوا فِي الْيَتَامَىٰ فَانكِسُوا مَا كَتَبَ لَكُمْ  
مِّنَ النَّسَاءِ مَشْنَىٰ وَ تِلْكَ وَ دُبْعٌ فَإِنْ خِفْتُمْ أَلَّا تَعْدِلُوا فَوَاحِشَةً  
أَوْ مَا مَلَكَتْ أَيْمَانُكُمْ ۗ ذَٰلِكَ آذَنِي أَلَّا تَعُولُوا  
(النساء: 4)

ترجمہ: اور اگر تم ڈرو کہ تم یتامی کے بارے میں انصاف نہیں کر سکو گے تو عورتوں میں سے جو تمہیں پسند آئیں ان سے نکاح کرو۔ دو دو اور تین تین، چار چار لیکن اگر تمہیں خوف ہو کہ تم انصاف نہیں کر سکو گے تو پھر صرف ایک کافی ہے یا وہ جن کے تمہارے دانے ہاتھ مالک ہوئے۔ یہ طریق قریب تر ہے کہ تم ناانصافی سے بچو۔



## فرمان خلیفہ وقت

بیویوں کے درمیان کامل عدل کا معاملہ کرو  
حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:

پس بیوی کے حقوق کی ادائیگی اتنی بڑی ذمہ داری ہے کہ انہیں ادا نہ کر کے انسان ابتلاء میں پڑ جاتا ہے یا پڑ سکتا ہے اور خدا تعالیٰ کی ناراضگی کا مورد بن جاتا ہے۔ میں نے آنحضرت ﷺ کی ایک دعا ذکر کیا تھا کہ آپ اللہ تعالیٰ سے یہ دعا عرض کرتے تھے کہ میں ظاہری طور پر تو ہر ایک کے حق ادا کرنے کی کوشش کرتا ہوں لیکن کسی بیوی کی کسی خوبی کی وجہ سے بعض باتوں کا اظہار ہو جائے جو میرے اختیار میں نہیں تو ایسی صورت میں مجھے معاف فرما۔ اور یہ ایک ایسی بات ہے جو انسانی فطرت کے عین مطابق ہے اور خدا تعالیٰ جس نے انسان کو پیدا کیا اور پھر ایک سے زیادہ شادیوں کی اجازت بھی دی، جو بندے کے دل کا حال بھی جانتا ہے جس کی پاتال تک سے وہ واقف ہے، غیب کا علم رکھتا ہے۔ اس نے اس بارہ میں قرآن کریم میں واضح فرما دیا ہے کہ ایسی صورت حال پیدا ہو سکتی ہے کہ بعض حالات کی وجہ سے تم کسی طرف زیادہ جھکاؤ کر جاؤ۔ تو ایسی صورت میں یہ بہر حال ضروری ہے کہ جو اس کے ظاہری حقوق ہیں، وہ مکمل طور پر ادا کرو۔ جیسا کہ سورۃ نساء میں فرماتا ہے کہ وَلَنْ تَسْتَطِيعُوا اَنْ تَعْدِلُوا بَيْنَ النِّسَاءِ وَ لَوْ حَرَصْتُمْ فَلَا تَبْلُغُوا كَلِمَ الْمَعْلُوقَةِ ۗ وَ اِنْ تَصْلَحُوْا وَ تَتَّقُوا فَاِنَّ اللّٰهَ كَانَ غَفُوْرًا رَّحِيْمًا (النساء: 130) اور اب تم یہ توفیق نہیں پاسکو گے کہ عورتوں کے درمیان کامل عدل کا معاملہ کرو خواہ تم کتنا ہی چاہو۔ اس لئے یہ تو کرو کہ کسی ایک کی طرف کلیتہً نہ جھک جاؤ کہ اس دوسری کو گویا لٹکتا ہوا چھوڑ دو۔ اگر تم اصلاح کرو اور تقویٰ اختیار کرو تو یقیناً اللہ تعالیٰ بہت بخشنے والا اور بار بار رحم کرنے والا ہے۔

تو ایسے معاملات جن میں انسان کو اختیار نہ ہو اس میں کامل عدل تو ممکن نہیں لیکن جو انسان کے اختیار میں ہے اس میں انصاف بہر حال ضروری ہے۔ اور ظاہری انصاف جیسا کہ میں بتا آیا ہوں کہ کھانا، پینا، کپڑے، رہائش اور وقت وغیرہ سب شامل ہیں۔ اگر صرف خرچ دیا اور وقت نہ دیا تو یہ بھی درست نہیں اور صرف رہائش کا انتظام کر دیا اور گھر کیلئے اخراجات کے لئے چھوڑ دیا کہ عورت لوگوں کے آگے ہاتھ پھیلاتی پھرے تو یہ بھی درست نہیں ہے۔ پس ظاہری لحاظ سے مکمل ذمہ داری مرد کا فرض ہے۔

(خطبہ جمعہ فرمودہ 8 مئی 2009ء)

### اس شماره میں

● دربار خلافت

● وید (منظوم)

● خلاصہ خطبہ جمعہ حضرت خلیفۃ المسیح الخامس (ایدہ اللہ)

● خطبہ جمعہ حضرت خلیفۃ المسیح الخامس (ایدہ اللہ)



Online Edition

شماره: 235 | جلد: 2

18 صفر 1442 ہجری قمری

سوموار 105 اکتوبر 2020ء



## فرمان رسول ﷺ

آنحضرت ﷺ نے فرمایا کہ جس شخص کی دو بیویاں ہوں اور اس کا جھکاؤ صرف ایک طرف ہو اور دوسری کو نظر انداز کرتا ہو تو قیامت کے دن اس طرح اٹھایا جائے گا کہ اس کا ایک حصہ جسم کا کٹا ہوا یا علیحدہ ہوگا۔

(سنن نسائی کتاب عشرة النساء باب میل الرجل حدیث نمبر 3942)



## حضرت سلطان القلم کے رشحات قلم

### تعدد ازواج اور بیویوں میں اعتدال

حضرت مسیح موعود علیہ السلام فرماتے ہیں:

”پہلی بیوی کی رعایت اور دلداری یہاں تک کرنی چاہئے کہ اگر کوئی ضرورت مرد کو ازدواج ثانی کی محسوس ہو۔ لیکن وہ دیکھتا ہے کہ دوسری بیوی کے کرنے سے اس کی پہلی بیوی کو سخت صدمہ ہوتا ہے اور حد درجہ کی اس کی دل شکنی ہوتی ہے تو اگر وہ صبر کر سکے اور کسی معصیت میں مبتلا نہ ہوتا ہو۔ یعنی کسی گناہ میں مبتلا نہ ہو اور نہ کسی شرعی ضرورت کا اس سے خون ہوتا ہو تو ایسی صورت میں اگر ان اپنی ضرورتوں کی قربانی سابقہ بیوی کی دلداری کے لئے کر دے اور ایک ہی بیوی پر اکتفا کرے تو کوئی حرج نہیں ہے اور اسے مناسب ہے کہ دوسری شادی نہ کرے۔“

حضرت خلیفۃ المسیح الخامس ایدہ اللہ تعالیٰ بنصرہ العزیز اس کی تشریح کرتے ہوئے فرماتے ہیں:

”یہ شادیاں صرف شادیوں کے شوق میں نہ کرو۔ بعض مردوں کو شوق ہوتا ہے ان لوگوں کو بھی جواب دے دیا جو کہتے ہیں کہ اسلام ہمیں چار شادیوں کی اجازت دیتا ہے۔ فرمایا کہ پہلی بات تو یہ ہے کہ جو تمہاری پہلی بیوی ہے اس کے جذبات کی خاطر اگر صبر کر سکتے ہو تو کرو۔ ہاں اگر کوئی شرعی ضرورت ہے تو پھر بے شک کرو۔ ایسے حالات میں عموماً پہلی بیویاں بھی اجازت دے دیا کرتی ہیں۔ تو بہر حال خلاصہ یہ کہ پہلی بیوی کے جذبات کی خاطر مرد کو قربانی دینی چاہئے اور سوائے اشد مجبوری کے شوقیہ شادیاں نہیں کرنی چاہئیں۔“

مزید فرمایا:


”ہمیں جو کچھ خدا تعالیٰ سے معلوم ہوا ہے وہ بلا کسی رعایت کے بیان کرتے ہیں۔ قرآن شریف کا منشاء زیادہ بیویوں کی اجازت سے یہ ہے کہ تم کو اپنے نفوس کو تقویٰ پر قائم رکھنے اور دوسرے اغراض مثلاً اولاد صالحہ کے حاصل کرنے اور خویش و اقارب کی نگہداشت اور ان کے حقوق کی بجا آوری سے ثواب حاصل ہو اور اپنی اغراض کے لحاظ سے اختیار دیا گیا ہے کہ ایک دو تین چار عورتوں تک نکاح کرو۔ لیکن اگر ان میں عدل نہ کر سکو تو پھر یہ فسق ہو گا اور بجائے ثواب کے عذاب حاصل کرو گے کہ ایک گناہ سے نفرت کی وجہ سے دوسرے گناہوں پر آمادہ ہوئے۔“ (ملفوظات جلد ہفتم۔ صفحہ 63-65)

اسی طرح ایک اور موقع پر حضرت مسیح موعود علیہ السلام فرماتے ہیں:

”بیٹیم لڑکیاں جن کی تم پرورش کرو ان سے نکاح کرنا مضائقہ نہیں۔ لیکن اگر تم دیکھو کہ چونکہ وہ لاوارث ہیں، شاید تمہارا نفس ان پر زیادتی کرے تو ماں باپ اور اقارب والی عورتیں کرو جو تمہاری مؤدب رہیں اور ان کا تمہیں خوف رہے۔ ایک دو تین چار تک کر سکتے ہو بشرطیکہ اعتدال کرو۔ اگر اعتدال نہ ہو تو پھر ایک ہی پر کفایت کرو۔ گو ضرورت پیش آوے۔“

(اسلامی اصول کی فلائی۔ روحانی خزائن جلد 10 صفحہ 337)

## دربار خلافت



حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:-

عام مسلمانوں میں تو یہ بڑا عام ہے۔ اور اسی وجہ سے خاص طور پر لڑکوں کی پیدائش کے لئے بڑی توجہ دی جاتی ہے کہ لڑکا پیدا ہو جائے اور لڑکے جو ہیں وہ اپنی بہنوں کو اور اپنے والدین، اپنی بیٹیوں کو جائیداد نہیں دیتے اور ساری جائیداد کا وارث لڑکوں کو بنا دیتے ہیں جو اسلام کی تعلیم کے خلاف ہے اور پھر وہ لڑکے بھی اس جائیداد کو ضائع کر دیتے ہیں۔ تو یہ تو دنیا میں ہم دیکھتے ہیں اور آج بھی مثالیں ملتی ہیں۔ بہر حال جیسا کہ میں نے پہلے بھی کہا کہ خاص طور پر جو واقفین نو کے ماں باپ ہیں ان کو اپنے بچوں کی تربیت کی طرف خاص طور پر توجہ دینی چاہئے اور ان کے لئے دعا بھی اس مقصد کے لئے کرنی چاہئے کہ وہ بڑے ہو کر دین کو دنیا پر مقدم کرنے والے ہوں۔ وقف کرنے والے ہوں۔ یہ نہیں کہ صرف وقف نو کا ٹائٹل لگا دیا اور بڑے ہو کر کہہ دیا کہ ہم تو اپنے کام کر رہے ہیں۔ بلکہ جو واقفین نو ہیں وہ پہلے جماعت سے پوچھیں کہ جماعت کو ضرورت ہے کہ نہیں اور اگر جماعت ان کو اپنے کام کرنے کی اجازت دیتی ہے تو کریں ورنہ ان کو خالصتاً اپنے عہد کو پورا کرتے ہوئے اور والدین کے عہد کو پورا کرتے ہوئے اپنے آپ کو وقف کے لئے پیش کرنا چاہئے۔ پس اولاد کے لئے دعا اور خواہش اس سوچ کے ساتھ اور اس دعا کے ساتھ ہونی چاہئے کہ ایسی اولاد ہو جو دین کو دنیا پر مقدم کرنے والی ہو۔ جو ہماری یعنی ماں باپ کی اور خاندان کی عزت قائم کرنے والی ہو۔ اپنے دادا پڑدادا کے نام کی عزت قائم کرنے والی ہو۔ بہت سے ایسے خاندان ہیں جن کے باپ دادا حضرت مسیح موعود علیہ السلام کے صحابہ میں سے تھے۔ صرف ان کی اولاد ہونا ہی کافی نہیں۔ بڑے لوگ بڑے فخر سے بتاتے ہیں۔ اچھی بات ہے۔ لیکن فخر تب ہونا چاہئے کہ وہ نیکیاں بھی جاری ہوں۔ اولاد ہونا کافی نہیں ہے بلکہ ماں باپ کا یہ بھی کام ہے کہ اپنی اولاد کے لئے یہ بھی دعا کریں کہ وہ ان کی نیکیاں، باپ دادا کی نیکیاں قائم کرنے والے بھی ہوں اور جب یہ دعا ماں باپ کر رہے ہوں گے تو اپنے پر بھی نظر رکھیں گے کیونکہ ہم اپنے باپ دادا کے نام کو زندہ رکھنے والے تھے بن سکتے ہیں جب ہم اپنے اعمال پر بھی نظر رکھنے والے ہوں۔ پس اپنے جائزوں کے ساتھ ہر ایک کو آخری وقت تک بچوں کی نیک فطرت اور صالح ہونے کے لئے دعائیں کرتے رہنا چاہئے۔

حضرت مسیح موعود علیہ الصلوٰۃ والسلام فرماتے ہیں کہ:

”خدا تعالیٰ کی نصرت انہی کے شامل حال ہوتی ہے جو ہمیشہ نیکی میں آگے ہی آگے قدم رکھتے ہیں۔“ فرمایا ”ایک جگہ ٹھہر نہیں جاتے اور وہی ہیں جن کا انجام بخیر ہوتا ہے۔“ اور انجام بخیر کے لئے آپ نے فرمایا کہ ”اپنے لئے اور اپنے بیوی بچوں کے لئے مستقل دعا کرتے رہنا چاہئے۔“

پھر آپ ہمیں نصیحت فرماتے ہوئے فرماتے ہیں کہ: ”وہ کام کرو جو اولاد کے لئے بہترین نمونہ اور سبق ہو۔“ (یہ والدین کا کام ہے۔) فرمایا ”اور اس کے لئے ضروری ہے کہ سب سے اول خود اپنی اصلاح کرو۔ اگر تم اعلیٰ درجہ کے متقی اور پرہیزگار بن جاؤ گے اور خدا تعالیٰ کو راضی کر لو گے تو یقین کیا جاتا ہے کہ اللہ تعالیٰ تمہاری اولاد کے ساتھ بھی اچھا معاملہ کرے گا۔“ فرمایا کہ ”قرآن شریف میں خضر اور موسیٰ علیہما السلام کا قصہ درج ہے کہ ان دونوں نے مل کر ایک دیوار کو بنا دیا جو یتیم بچوں کی تھی۔ وہاں اللہ تعالیٰ فرماتا ہے کہ وَكَانَ أَبُوهُمَا صَالِحًا (الکہف: 83) ان کا والد صالح تھا۔ یہ ذکر نہیں کیا کہ وہ آپ کیسے تھے۔“ (بچے کیسے تھے، بلکہ ماں باپ کا ذکر کیا۔) فرمایا کہ ”پس اس مقصد کو حاصل کرو۔ اولاد کے لئے ہمیشہ اس کی نیکی کی خواہش کرو“ (ملفوظات جلد 8 صفحہ 110۔ ایڈیشن 1985ء مطبوعہ انگلستان) تو پھر اللہ تعالیٰ اولاد کی بہتری کے لئے اور ان کے رزق کے لئے بھی سامان پیدا فرماتا رہے گا۔

پس یہ وہ بنیادی اصول ہے جس کی طرف بار بار حضرت مسیح موعود علیہ السلام نے توجہ دلائی ہے اور یہ قرآنی تعلیم کی ہی وضاحت ہے کہ ماں باپ کا اپنا نمونہ ہی بچوں کی تربیت میں کردار ادا کرتا ہے۔ اللہ تعالیٰ ہمیں توفیق دے کہ ہم میں سے ہر ایک اولاد کے لئے بہترین نمونہ بننے والے ہوں۔ دین کو دنیا پر مقدم کرنے کے عہد کو پورا کرنے والے ہوں۔ بعض لوگوں کی عادتیں ہوتی ہیں کہ دوسروں کی طرف دیکھتے رہتے ہیں کہ وہ کیسا ہے تو دوسروں کی طرف نظر رکھنے کی بجائے اپنی اصلاح کی طرف توجہ دینے والے ہوں اور تقویٰ پر چلنے والے ہوں۔ تب ہی ہم آگے نیک نسل بھی چلا سکتے ہیں۔ اپنی اولاد کے لئے مستقل دعائیں کرنے والے ہوں تاکہ اللہ تعالیٰ ہماری اولاد کو بھی ہمیشہ ہماری آنکھوں کی ٹھنڈک بنائے رکھے اور پھر یہ سلسلہ آگے بھی چلتا چلا جائے۔

(خطبہ جمعہ 14 جولائی 2017ء)

## وید

ان کو سودا ہوا ہے ویدوں کا  
ان کا دل بتلا ہے ویدوں کا

آریو! اس قدر کرو کیوں جوش  
کیا نظر آگیا ہے ویدوں کا

نہ کیا ہے نہ کر سکے پیدا  
سوچ لو یہ خدا ہے ویدوں کا

عقل رکھتے ہو آپ بھی سوچو  
کیوں بھروسہ کیا ہے ویدوں کا

بے خدا کوئی چیز کیونکر ہو  
یہ سراسر خطا ہے ویدوں کا

ناستک مت کے وید ہیں حامی  
بس یہی مدعا ہے ویدوں کا

ایسے مذہب کبھی نہیں چلتے  
کال سر پر کھڑا ہے ویدوں کا

سرمد چشم آریہ صفحہ 172 مطبوعہ 1886ء

## آج کی دعا

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ، مَنْ يَهْدِ اللَّهُ فَلَا مُضِلَّ لَهُ، وَمَنْ يُضِلَّ فَلَا هَادِيَ لَهُ،  
وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَرَسُولُهُ

(صحیح مسلم کتاب الجمعۃ حدیث نمبر 2008)

ترجمہ: یقیناً تمام حمد اللہ کے لیے ہے، ہم اسی کی حمد کرتے ہیں اور اسی سے مدد مانگتے ہیں، جس کو اللہ سیدھی راہ پر چلائے، اسے کوئی گمراہ نہیں کر سکتا اور جسے وہ گمراہ چھوڑ دے، اسے کوئی راہ راست پر نہیں لاسکتا اور میں گواہی دیتا ہوں کہ اللہ کے سوا کوئی سچا معبود نہیں، وہی اکیلا (معبود) ہے، اس کا کوئی شریک نہیں اور بلاشبہ محمد (صلی اللہ علیہ وسلم) اس کا بندہ اور اس کا رسول ہے۔

یہ ہمارے پیارے رسول حضرت محمد مصطفیٰ ﷺ کی حمد باری تعالیٰ کی خوبصورت دعا ہے۔ یہی الفاظ تقریباً کچھ اضافوں کے ساتھ خطبہ ثانیہ میں بھی پڑھے جاتے ہیں۔

حضرت ابن عباس رضی اللہ تعالیٰ عنہ سے روایت ہے کہ ضاد مکہ آیا، وہ (قبیلہ) از دشمنوں سے تھا اور آسیب کا دم کیا کرتا تھا۔ وہ آپ ﷺ سے ملا اور کہنے لگا: اے محمد صلی اللہ علیہ وسلم! اللہ تعالیٰ جسے چاہتا ہے میرے ہاتھوں شفا بخشتا ہے تو آپ کیا چاہتے ہیں (کہ میں دم کروں؟) رسول اللہ صلی اللہ علیہ وسلم نے (جواب میں) (مندرجہ بالا کلمات) کہے۔ اس پر وہ بول اٹھا: اپنے یہ کلمات مجھے دوبارہ سنائیں۔ رسول اللہ صلی اللہ علیہ وسلم نے تین مرتبہ یہ کلمات اس کے سامنے دہرائے۔ اس پر اس نے کہا: میں نے کانوں، جادو گروں اور شاعروں (سب) کے قول سنے ہیں، میں نے آپ کے ان کلمات جیسا کوئی کلمہ (کبھی) نہیں سنا، یہ تو بجز (بلاغت) کہ تمہے تک اثر کرنے والا کلام ہے۔ اور کہنے لگا: ہاتھ بڑھائیے! میں آپ کے ساتھ اسلام پر بیعت کرتا ہوں۔ چنانچہ اس نے آپ کی بیعت کر لی۔

(مرسلہ: قدسیہ محمود سردار)



## خلاصہ خطبہ جمعہ

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز فرمودہ 02 اکتوبر 2020ء بمقام مسجد مبارک، اسلام آباد ٹلفورڈ یو کے

آپ نے حضرت ابو بکرؓ کی تبلیغ سے مسلمانوں کے دار ارقم میں پناہ گزین ہونے سے پیشتر نویں نمبر پر اسلام قبول کیا تھا دس ہجری، حجۃ الوداع کے موقع پر حضرت ابو عبیدہؓ نے رسول اللہ ﷺ کے ساتھ حج کیا

پاکستان میں احمدیوں کے مخالفین کو انتباہ اور احمدیوں کے لیے دعا کی تحریک

عشرہ مبشرہ میں شامل آنحضرت ﷺ کے عظیم المرتبت بدری صحابی حضرت ابو عبیدہ بن جراح رضی اللہ عنہ کے اوصاف حمیدہ کا تذکرہ

ابو بکرؓ، حضرت عمرؓ اور ابو عبیدہؓ گئے۔ حضرت عمرؓ کہتے ہیں کہ میں اس موقع پر تقریر کرنا چاہتا تھا کیونکہ مجھے ڈر تھا کہ ابو بکرؓ ویسی بات نہ کہہ سکیں گے جیسے میں نے تیاری کی ہے۔ لیکن حضرت ابو بکرؓ نے اس موقع پر ایسی شان دار اور فصیح تقریر کی جو تمام تقاریر سے بڑھ کر تھی۔ فرمایا کہ ہم یعنی مہاجرین امیر ہیں اور تم یعنی انصار وزیر ہو۔ پس حضرت عمرؓ اور ابو عبیدہؓ میں سے کسی ایک کی بیعت کر لو۔ حضرت عمرؓ نے فرمایا کہ نہیں! ہم تو آپؐ کی بیعت کریں گے کیونکہ آپؐ ہمارے سردار، ہم سب سے بہتر اور رسول اللہ ﷺ کے سب سے زیادہ محبوب ہیں۔ یہ کہہ کر حضرت عمرؓ نے حضرت ابو بکرؓ کی بیعت کی اور اس کے بعد سب لوگوں نے بھی حضرت ابو بکرؓ کی بیعت کر لی۔ بہر حال حضرت ابو بکرؓ کے نزدیک حضرت ابو عبیدہؓ کا یہ مقام تھا کہ خلافت کے لیے آپؐ کا نام تجویز فرمایا۔ خلافت کے بارے میں بحث میں حضرت ابو عبیدہؓ نے انصار سے فرمایا کہ تم تو وہ ہو جنہوں نے سب سے پہلے مدد کی تھی کہیں ایسا نہ ہو کہ اب تم ہی سب سے پہلے اختلاف پیدا کرنے والے ہو جاؤ۔

حضرت ابو بکرؓ نے اپنے دور خلافت میں بیت المال کا کام حضرت ابو عبیدہؓ کے ذمے لگایا۔ 13 ہجری میں شام کی طرف آپؐ کو امیر لشکر بنا کر بھیجا گیا۔ حضرت عمرؓ نے حضرت خالد بن ولیدؓ کو بطور سپہ سالار معزول فرمایا تو ابو عبیدہؓ کو سپہ سالار مقرر فرمایا۔ رومیوں کے خلاف لڑائی میں کئی اطراف سے لشکر کشی کی گئی تو آپؐ حمص کی طرف بڑھنے والے چوتھے دستے کے قائد تھے۔ حضرت ابو بکرؓ نے فرمایا کہ جب سب لشکر ایک جگہ اکٹھے ہو جائیں تو حضرت ابو عبیدہؓ سپہ سالار ہوں۔

جنگ اجنادین جمادی الاول 13 ہجری میں رومیوں کی ایک لاکھ فوج کے مقابل پر مسلمانوں کی تعداد پینتیس ہزار تھی۔ اس جنگ میں بھی حضرت ابو عبیدہؓ ایک دستے کے سالار تھے۔ دمشق کی فتح کے بعد معرکہ فحل کے موقع پر رومی فوج نے صلح کی غرض سے اپنے سفیر کو ابو عبیدہؓ کے پاس بھیجا تو اس نے آپؐ کو سپاہیوں اور ماتحتوں کے ساتھ بیٹھے دیکھا۔ سفیر نے حضرت ابو عبیدہؓ کو واپس جانے کے عوض خوب لالچ دیا لیکن آپؐ نے انکار کر دیا۔ اس کے بعد حضرت ابو عبیدہؓ نے مزید پیش قدمی کرتے ہوئے لازقہ کا محاصرہ کیا۔ یہ مقام حفاظتی انتظامات کے لحاظ سے بہت مستحکم تھا۔ آپؐ نے خاص حسن تدبیر سے اس مقام کو فتح کیا۔

حضرت ابو عبیدہؓ کا ذکر آئندہ جاری رہے گا۔ خطبے کے آخر میں حضور انور نے پاکستان کے احمدیوں کے لیے دعا کی تحریک فرمائی۔ فرمایا اللہ تعالیٰ انہیں مولویوں اور حکومتی اہل کاروں کے شر سے محفوظ رکھے۔ قانون کے محافظ، قانون کی دھجیاں اڑا رہے ہیں۔ یہ سمجھتے ہیں کہ شاید اس طرح انہیں سیاسی استحکام مل جائے گا۔ لیکن یہ ہمیشہ یاد رکھیں کہ یہی چیز ان کی تباہی کا ذریعہ بنے گی۔ اللہ کرے کہ اس کی مدد اور نصرت جلد آئے اور وہاں کے احمدی ان مشکلات سے جلد چھٹکارا پائیں۔ آمین

(بشکریہ الفضل انٹرنیشنل)

☆...☆...☆

پر حملے کے خطرے کے پیش نظر حضرت ابو عبیدہ بن جراحؓ کی کمان میں چالیس مستعد صحابہ کی جماعت روانہ فرمائی۔ آپؐ اس سرے میں کامیاب لوٹے۔ 7 یا 8 ہجری میں سرے ذات السلاسل کے موقع پر بنو قضاہ کی طرف حضرت عمرو بن عاصؓ کی سربراہی میں تین سو صحابہ کو روانہ کیا گیا۔ دشمن کی تعداد زیادہ ہونے کی اطلاع ملنے پر حضرت ابو عبیدہ بن جراحؓ کی سربراہی میں مزید کمک بھجوائی گئی۔ حضرت ابو عبیدہؓ نے حضرت عمرو بن عاصؓ کی خواہش پر لشکر کی امارت انہیں کرنے دی اور اختلاف نہ کیا۔ اس سرے میں ابو عبیدہؓ کی اطاعت کی کیفیت کا علم جب رسول اللہ ﷺ کو ہوا تو آپؐ نے فرمایا ابو عبیدہؓ پر اللہ کی رحمت ہو۔

سرے سیف البحر 18 ہجری میں ابو عبیدہؓ کو امیر مقرر کر کے تین سو سواروں کے ساتھ بنو جہینہ کی طرف روانہ کیا گیا۔ یہ سرے قریش کے تجارتی قافلے کی نگرانی کی غرض سے تھا، جنگ مقصود نہ تھی۔ حضرت جابرؓ کہتے ہیں کہ ہم آدھا مہینہ سمندر کے کنارے رہے اور سخت بھوک کے باعث ہم نے درختوں کے پتے کھا کر گزارا کیا۔ ایسے میں سمندر نے ’عنبر‘ نامی ایک بہت بڑا جانور ساحل پر اگل دیا۔ ہم آدھا مہینہ اس کا گوشت کھاتے رہے۔ جب ہم مدینے واپس پہنچے اور رسول اللہ ﷺ کی خدمت میں تمام حال بیان کیا تو آپؐ نے اس مچھلی کے ذکر پر فرمایا کہ اللہ تعالیٰ نے تمہاری حالت دیکھ کر تمہارے لیے رزق نکالا تھا۔ اگر اس میں سے کچھ ہم راہ لائے ہو تو ہمیں بھی کھلاؤ۔ اس پر ان میں سے کسی نے آپؐ کو ایک حصہ دیا اور آپؐ نے اس کو کھایا۔ حضرت سید زین العابدینؓ ولی اللہ شاہ صاحب اس سرے کے متعلق اپنی شرح میں لکھتے ہیں کہ یہ مہم صلح حدیبیہ کے بعد پیش آئی تھی، جس میں کسی سے جنگ مقصود نہ تھی۔ آنحضرت ﷺ نے دور اندیشی سے کام لیتے ہوئے بطور احتیاط قافلے کے راستے میں چوکی قائم کرنے کے لیے یہ دستہ روانہ فرمایا تھا تاکہ شام سے آنے والے تجارتی قافلے سے تعرض نہ ہو اور یوں صلح کے معاہدے کے بعد قریش کو نقض معاہدہ کا کوئی بہانہ نہ مل جائے۔

فتح مکہ کے موقع پر رسول اللہ ﷺ نے حضرت ابو عبیدہؓ کو پیادہ لوگوں اور وادی کے نشیب کا سردار بنایا تھا۔

ایک موقع پر آپؐ بحرین کے علاقے سے جزیہ لے کر واپس آئے تو لوگوں کو علم ہو گیا اور نماز فجر سب نے رسول اللہ ﷺ کے پیچھے ادا کی۔ نماز کے بعد آپؐ مسکرائے اور فرمایا لگتا ہے تمہیں معلوم ہو گیا ہے کہ ابو عبیدہؓ کچھ لائے ہیں۔ فرمایا میں تمہارے متعلق محتاجی سے نہیں ڈرتا بلکہ دنیا کی کشادگی اور حرص سے ڈرتا ہوں۔ حضور انور نے فرمایا پس یہ تمہیں ہے جو ہر ایک کو اپنے سامنے رکھتی چاہیے۔ اس کو پیش نظر نہ رکھنے کی وجہ سے پیسے والے مسلمان اور لیڈر لالچ میں پیش پیش ہیں۔ ہمیں اس لحاظ سے اپنی حالتوں کا ہمیشہ جائزہ لیتے رہنا چاہیے۔

دس ہجری، حجۃ الوداع کے موقع پر حضرت ابو عبیدہؓ نے رسول اللہ ﷺ کے ساتھ حج کیا۔ رسول اللہ ﷺ کی وفات کے فوراً بعد خلافت کے متعلق انصار اور مہاجرین میں اختلاف ہوا۔ انصار حضرت سعد بن عبادہؓ کے گھر پر جمع ہوئے اور ان کی رائے تھی کہ انصار و مہاجرین ہر دو گروہ سے ایک ایک امیر ہونا چاہیے۔ مہاجرین کی طرف سے اس موقع پر حضرت

امیر المؤمنین حضرت خلیفۃ المسیح الخامس ایدہ اللہ تعالیٰ بنصرہ العزیز نے مورخہ 02 اکتوبر 2020ء کو مسجد مبارک، اسلام آباد، ٹلفورڈ، یو کے میں خطبہ جمعہ ارشاد فرمایا جو مسلم ٹیلی ویژن احمدیہ کے توسط سے پوری دنیا میں نشر کیا گیا۔ جمعہ کی اذان دینے کی سعادت مکرم سفیر احمد صاحب کے حصے میں آئی۔ تشہد، تعویذ، تسمیہ اور سورۃ الفاتحہ کی تلاوت کے بعد حضور انور ایدہ اللہ تعالیٰ بنصرہ العزیز نے فرمایا:

بدری صحابہ کے ذکر میں جن صحابی کا ذکر ہو گا وہ ہیں حضرت ابو عبیدہ بن جراحؓ۔ آپؐ کا نام عامر بن عبد اللہ تھا اور آپؐ کا تعلق قریش کے خاندان بنو حارث بن فہر سے تھا۔ حضرت ابو عبیدہؓ دراز قامت، چھدری داڑھی اور ڈبل پتلے جسم کے مالک تھے۔ سامنے کے دو دانت غزوہ احد کے موقع پر رسول خدا ﷺ کے رخسار میں پھنسے خود کو نکالتے ہوئے ٹوٹ گئے تھے۔ عشرہ مبشرہ میں شامل ابو عبیدہؓ نے متعدد شادیاں کی تھیں۔ آپؐ نے حضرت ابو بکرؓ کی تبلیغ سے مسلمانوں کے دار ارقم میں پناہ گزین ہونے سے پیشتر نویں نمبر پر اسلام قبول کیا تھا۔ یمن یا نجران سے آئے ہوئے وفد نے جب دین کیلئے کسی شخص کو بھجوانے کی درخواست کی تو آنحضرت ﷺ نے حضرت ابو عبیدہؓ کا ہاتھ تھام کر فرمایا ہر امت کا ایک امین ہوتا ہے اور میری امت کے امین ابو عبیدہؓ ہیں۔ حضرت عائشہؓ سے جب آنحضرت ﷺ کے متعلق پوچھا گیا کہ آپؐ کو اپنے اصحاب میں سب سے زیادہ کون محبوب تھا یا آپؐ اپنے بعد کسے جانشین بناتے تو حضرت ابو بکرؓ اور عمرؓ کے بعد عائشہؓ نے ابو عبیدہؓ کا نام لیا۔ حضرت مرزا بشیر احمد صاحبؓ فرماتے ہیں کہ حضرت عمرؓ نے اپنی وفات کے وقت فرمایا کہ اگر ابو عبیدہؓ زندہ ہوتے تو میں انہیں خلیفہ نامزد کرتا۔ ابو عبیدہؓ نے جب اسلام قبول کیا تو آپؐ کے والد نے انہیں بہت تکالیف پہنچائیں۔ آپؐ نے حبشہ ہجرت بھی کی۔ اسی طرح جب آپؐ مدینے پہنچے تو رسول کریم ﷺ کا چہرہ انہیں دیکھ کر تھمتا اٹھا۔ آپؐ کی مواخات حضرت سالمؓ، حضرت محمد بن مسلمہؓ یا حضرت سعد بن معاذؓ کے ساتھ قائم ہوئی۔ ابو عبیدہؓ نے جنگ بدر سمیت تمام غزوات میں شرکت کی۔ جنگ بدر میں آپؐ کا باپ ’عبد اللہ‘ کفار کی طرف سے شریک تھا اور دوران جنگ مسلسل آپؐ کو نشانہ بنانے کی کوشش میں تھا۔ جب آپؐ نے دیکھا کہ ان کا باپ صرف توحید پر قائم ہونے کی وجہ سے کسی طور پر ان کا پیچھا نہیں چھوڑ رہا تو جذبہ توحید نسبی تعلق پر غالب آیا اور آپؐ نے اپنے باپ کو قتل کر دیا۔ غزوہ احد میں پتھر لگنے سے خود کی دو کڑیاں آنحضرت صلی اللہ علیہ وسلم کے رخسار مبارک میں پیوست ہو گئیں۔ حضرت ابو بکرؓ بیان کرتے ہیں کہ میں رسول اللہ ﷺ کی طرف بھاگا تو دیکھا کہ ابو عبیدہؓ اس قدر تیزی سے آنحضرت ﷺ کی طرف بھاگ رہے تھے جیسے اڑ رہے ہوں۔ پھر ابو عبیدہؓ نے وہ دونوں کڑیاں اپنے دانتوں سے کھینچ کر نکالیں جس کی وجہ سے آپؐ کے دونوں دانت ٹوٹ گئے۔ صلح حدیبیہ ذوالقعدہ 6 ہجری میں صلح نامے پر دستخط کرنے والے معزز مسلمانوں میں آپؐ بھی شامل تھے۔ رسول کریم ﷺ نے آپؐ کو متعدد سرائیا کے لیے بھیجا یا۔ ربیع الآخر 6 ہجری، سرے ذوالقصہ میں جب حضرت محمد بن مسلمہؓ کے تمام دس ساتھیوں کو بنو نعلبہ نے اپنی طرف سے شہید کر دیا تو ایک مسلمان کے ذریعے محمد بن مسلمہؓ رسول اللہ ﷺ کے پاس پہنچے۔ آپؐ نے محمد بن مسلمہؓ کے انتقام اور مدینے



## خطبہ جمعہ

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز فرمودہ 11 ستمبر 2020ء بمقام مسجد مبارک، اسلام آباد تلفور ڈیو کے

ابوبکرؓ ہمارے سردار ہیں اور انہوں نے ہمارے سردار یعنی بلال کو آزاد کیا (حضرت عمرؓ)

مؤذن رسول ﷺ، سابق الحَبَشَة عظیم المرتبت بدری صحابی حضرت بلال بن رباح رضی اللہ عنہ کے اوصافِ حمیدہ کا تذکرہ

چار حرمین عزیزم رؤوف بن مقصود جو نیر طالب علم جامعہ احمدیہ یو کے (از بیلیجیم)، مکرم ظفر اقبال قریشی صاحب (سابق نائب امیر اسلام آباد، پاکستان)، آرنیل کابینے کا باجا کٹے صاحب آف سیننگل اور مکرم مبشر لطیف صاحب ایڈووکیٹ آف لاہور (حال کینیڈا) کا ذکر خیر اور نماز جنازہ غائب

جب وہ اسلام لائے تو ان کو عذاب دیا جاتا تھا تا کہ وہ اپنے دین سے پھر جائیں مگر انہوں نے ان لوگوں کے سامنے کبھی وہ کلمہ ادا نہ کیا جو وہ چاہتے تھے یعنی اللہ تعالیٰ کا انکار کرنا۔ انہیں اُمیہ بن خلف عذاب دیا کرتا تھا۔ (الطبقات الكبرى لابن سعد الجزء الثالث صفحہ ۱۴۵ ”بلال بن رباح“، دارالکتب العلمیہ بیروت ۲۰۱۴ء)

حضرت بلالؓ جب رسول اللہ صلی اللہ علیہ وسلم پر ایمان لائے تو ان کو طرح طرح کا عذاب دیا جاتا تھا۔ جب لوگ حضرت بلالؓ کے عذاب دینے میں سختی کرتے تو حضرت بلالؓ اُحد، اُحد، اُحد کہتے۔ وہ لوگ کہتے اس طرح کہو جس طرح ہم کہتے ہیں تو حضرت بلالؓ جو اباً کہتے کہ میری زبان اسے اچھی طرح ادا نہیں کر سکتی جو تم کہہ رہے ہو۔ ایک دوسری روایت میں ہے کہ حضرت بلالؓ کو جب ایذا پہنچائی جاتی اور مشرکین یہ ارادہ کرتے کہ ان کو اپنی طرف مائل کر لیں تو حضرت بلالؓ کہتے اللہ، اللہ۔

(الطبقات الكبرى لابن سعد الجزء الثالث صفحہ ۱۴۵ ”بلال بن رباح“، دارالکتب العلمیہ بیروت ۲۰۱۴ء)

(اسد الغابہ جلد ۱ صفحہ ۲۸۳ ”بلال بن رباح“، دار الفکر، بیروت ۲۰۰۳ء)

ایک روایت میں ہے کہ جب حضرت بلالؓ ایمان لائے تو حضرت بلالؓ کو ان کے مالکوں نے پکڑ کر زمین پر لٹا دیا اور ان پر سنگریزے اور گائے کی کھال ڈال دی اور کہنے لگے تمہارا رب لات اور عُنَّی ہے مگر آپ اُحد اُحد ہی کہتے تھے۔ ان کے مالکوں کے پاس حضرت ابوبکرؓ آئے اور کہا کہ کب تک تم اس شخص کو تکلیف دیتے رہو گے۔ حضرت ابوبکرؓ نے حضرت بلالؓ کو سات اوقیہ میں خرید کر انہیں آزاد کر دیا۔ اوقیہ چالیس درہم کا ہوتا ہے یعنی دو سو اسی درہم میں۔ پھر حضرت ابوبکرؓ نے یہ واقعہ رسول اللہ صلی اللہ علیہ وسلم کی خدمت میں بیان کیا تو آپ صلی اللہ علیہ وسلم نے فرمایا اے ابوبکر! مجھے بھی اس میں شریک کر لو۔ حضرت ابوبکرؓ نے عرض کیا یا رسول اللہ! میں نے اسے آزاد کر دیا۔

(الطبقات الكبرى لابن سعد الجزء الثالث صفحہ ۱۴۵ ”بلال بن رباح“، دارالکتب العلمیہ بیروت ۲۰۱۴ء)

(لغات الحدیث جلد 4 صفحہ 527 مطبوعہ علی آصف پرنٹرز لاہور)

حضرت ابوبکرؓ نے حضرت بلالؓ کو خرید کر اللہ کی راہ میں آزاد کیا تھا اور خرید کے متعلق جیسا کہ پہلے ذکر کیا ہے دو سو اسی درہم۔ بعض روایات کے مطابق حضرت ابوبکرؓ نے انہیں پانچ اوقیہ یعنی دو سو درہم میں، بعض کے مطابق سات اوقیہ دو سو اسی درہم اور بعض کے مطابق نو اوقیہ تین سو ساٹھ درہم میں خریدا تھا۔

(اسد الغابہ فی معرفۃ الصحابہ المجلد الاول صفحہ ۳۱۵ ”بلال بن رباح“، دارالکتب العلمیہ بیروت لبنان ۲۰۱۶ء)

ایک روایت میں ہے کہ جب حضرت ابوبکرؓ نے حضرت بلالؓ کو خریدا تو وہ پتھروں میں دبے ہوئے تھے۔ حضرت ابوبکرؓ نے سونے کے پانچ اوقیہ کے بدلے ان کو خریدا۔ لوگوں نے حضرت ابوبکرؓ سے کہا کہ اگر آپ صرف ایک اوقیہ دینے پر بھی راضی ہوتے یعنی چالیس درہم تو ہم ایک اوقیہ میں بھی اس کو بیچ دیتے۔ اس پر حضرت ابوبکر رضی اللہ تعالیٰ عنہ نے فرمایا اگر تم اس کو سو اوقیہ یعنی چار ہزار درہم میں بھی بیچنے کو تیار ہوتے تو میں سو اوقیہ میں بھی اس کو خرید لیتا۔

(سیر اعلام النبلاء لامام الذہبی جلد ۱ صفحہ ۳۵۳، ”بلال بن رباح“ مؤسسہ الرسالہ ۲۰۱۳ء)

حضرت عائشہؓ سے روایت ہے کہ حضرت ابوبکرؓ نے سات ایسے غلاموں کو آزاد کروایا جنہیں تکالیف دی جاتی تھیں۔ ان میں حضرت بلالؓ اور حضرت عامر بن فہیرہ شامل تھے۔

(الاستدراك على الصحيحين للحاكم، ذكر بلال بن رباح، جلد ۳ صفحہ ۳۲۱، حدیث ۵۲۴۱، دارالکتب العلمیہ بیروت)

حضرت جابر بن عبد اللہؓ سے مروی ہے کہ حضرت عمرؓ کہا کرتے تھے کہ ابوبکرؓ ہمارے سردار ہیں اور انہوں نے ہمارے سردار یعنی بلال کو آزاد کیا۔

(صحیح البخاری کتاب فضائل اصحاب النبی ﷺ باب مناقب بلال بن رباح مولیٰ ابی بکر، حدیث ۳۰۵۳)

حضرت خلیفۃ المسیح الثالثیؒ حضرت بلالؓ کو دی جانے والی تکالیف اور حضرت ابوبکرؓ کا آپ کو آزاد کرانے کے واقعے کا ذکر کرتے ہوئے فرماتے ہیں کہ

”یہ غلام جو رسول کریم صلی اللہ علیہ وسلم پر ایمان لائے مختلف اقوام کے تھے۔ ان میں حبشی بھی تھے جیسے بلالؓ۔ رومی بھی تھے جیسے صہیبؓ۔ پھر ان میں عیسائی بھی تھے جیسے جبیرؓ اور صہیبؓ اور مشرکین بھی تھے جیسے بلالؓ اور عمادؓ۔ بلالؓ کو ان کے مالک تپتی ریت پر لٹا کر اوپر یا تو پتھر رکھ دیتے یا نوجوانوں کو سینے پر کودنے کے لیے

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ ﴿١﴾

أَلْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنِ الرَّحِيمِ ﴿٣﴾ مَلِكِ يَوْمِ الدِّينِ ﴿٤﴾ إِيَّاكَ نَعْبُدُ وَإِيَّاكَ نَسْتَعِينُ ﴿٥﴾

إِهْدِنَا الصِّرَاطَ الْمُسْتَقِيمَ ﴿٦﴾ صِرَاطَ الَّذِينَ أَنْعَمْتَ عَلَيْهِمْ ﴿٧﴾ غَيْرِ الْمَغْضُوبِ عَلَيْهِمْ وَلَا الضَّالِّينَ ﴿٨﴾

آج جن بدری صحابی کا میں ذکر کروں گا وہ ہیں حضرت بلال بن رباحؓ۔ حضرت بلالؓ کے والد کا نام رباح تھا اور والدہ کا نام حمامہ۔ حضرت بلالؓ اُمیہ بن خلف کے غلام تھے۔ حضرت بلالؓ کی کنیت ابو عبد اللہ تھی جبکہ بعض روایات میں ابو عبد الرحمن اور ابو عبد الکریم اور ابو عمرو بھی مذکور ہے۔ حضرت بلالؓ کی والدہ حبشہ کی رہنے والی تھیں لیکن والد سر زمین عرب سے ہی تعلق رکھتے تھے۔ محققین نے لکھا ہے کہ وہ حبشی سامی نسل سے تعلق رکھتے تھے یعنی قدیم زمانے میں سامی یا بعض عربی قبیلے افریقہ میں جا کر آباد ہو گئے تھے جس کے باعث ان کی نسلوں کے رنگ تو افریقہ کی دوسری اقوام کی طرح ہو گئے لیکن وہاں کی خاص علامات اور عادات ان میں ظاہر نہ ہوئیں۔ بعد میں ان میں سے بعض لوگ غلام بن کر عرب واپس لوٹ گئے۔ چونکہ ان کا رنگ سیاہ تھا اس لیے عرب انہیں حبشی یعنی حبشہ کے رہنے والے ہی سمجھتے تھے۔

ایک روایت کے مطابق حضرت بلالؓ مکہ میں پیدا ہوئے اور مؤدبین میں سے تھے۔ مؤدبین ان لوگوں کو کہتے تھے جو خالص عرب نہ ہوں۔ ایک دوسری روایت کے مطابق آپ سہاقہ میں پیدا ہوئے اور سہاقہ یمن اور حبشہ کے قریب ہے جہاں مخلوط نسل کثرت سے پائی جاتی ہے۔

(الطبقات الكبرى لابن سعد الجزء الثالث صفحہ ۱۴۲-۱۴۵ ”بلال بن رباح“، دارالکتب العلمیہ بیروت ۲۰۱۴ء)

(اسد الغابہ فی معرفۃ الصحابہ المجلد الاول صفحہ ۳۱۵ ”بلال بن رباح“، دارالکتب العلمیہ بیروت لبنان ۲۰۱۶ء)

(روشن ستارے از غلام باری سیف صاحب جلد 01 صفحہ 145) (اسد الغابہ (مترجم) جلد اول صفحہ 283 شائع کردہ مکتبہ خلیل)

حضرت بلالؓ کا رنگ گندم گوں سیاہی مائل تھا۔ دہلا پتلا جسم تھا۔ سر کے بال گھنے تھے اور رخساروں پر گوشت بہت کم تھا۔

(روشن ستارے جلد 1 صفحہ 145 از غلام باری سیف صاحب)

حضرت بلالؓ نے متعدد شادیاں کیں۔ ان کی بعض بیویاں عرب کے نہایت شریف اور معزز گھرانوں سے تعلق رکھتی تھیں۔ آپ کی ایک بیوی کا نام ہالہ بنت عوف تھا جو حضرت عبد الرحمن بن عوفؓ کی ہمیشہ تھیں۔ ایک زوجہ کا نام ہند حَوْلَانِيَّة تھا۔ بنو ابو بکر کے خاندان میں بھی رسول اللہ صلی اللہ علیہ وسلم نے حضرت بلالؓ کا نکاح کروایا۔ حضرت ابو ذرؓ رضی اللہ تعالیٰ عنہ کے خاندان میں بھی حضرت بلالؓ کا رشتہ مضامرت قائم ہوا تھا۔ البتہ کسی سے کوئی اولاد نہیں ہوئی۔

(سیر الصحابہ جلد دوم ”بلال بن رباح“ صفحہ 159، دار الاشاعت اردو بازار کراچی 2004)

(الاصابه فی تمييز الصحابه لابن حجر عسقلاني جلد ۸ صفحہ ۳۳۹ ”ہالہ بنت عوف“، دارالکتب العلمیہ بیروت ۲۰۰۵ء)

(تاریخ دمشق الكبير لابن عساکر جلد ۱ صفحہ ۳۳۳، ذکر من اسبه بلال بن رباح، دار احیاء التراث العربی بیروت ۲۰۱۱ء)

حضرت بلالؓ کے ایک بھائی تھے جن کا نام خالد تھا اور ایک بہن تھیں جن کا نام عَفِيْرَة تھا۔

(اسد الغابہ جلد ۱ صفحہ ۳۱۸ بلال بن رباح۔ دارالکتب العلمیہ بیروت ۲۰۱۶ء)

رسول اللہ صلی اللہ علیہ وسلم نے فرمایا بلال سابق الحَبَشَة ہیں۔ یعنی اہل حبشہ میں سے سب سے پہلے اسلام لانے والے ہیں۔

(الطبقات الكبرى لابن سعد الجزء الثالث صفحہ ۱۴۵ ”بلال بن رباح“، دارالکتب العلمیہ بیروت ۲۰۱۴ء)

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا کہ اسلام لانے میں سبقت لے جانے والے اشخاص چار ہیں۔ اَنَا سَابِقُ الْعَرَبِ - یعنی میں عربوں میں سے سبقت لے جانے والا ہوں۔ سَلْمَانَ سَابِقُ الْغُرَسِ - سلمان اہل فارس میں سے سبقت لے جانے والا ہے۔ اور صُهَيْبُ سَابِقُ الرُّومِ اور صہیب رومیوں میں سے سبقت لے جانے والا ہے۔ (سیر اعلام النبلاء لامام الذہبی جلد ۱ صفحہ ۳۲۹، ”بلال بن رباح“ مؤسسہ الرسالہ ۲۰۱۳ء)

عروہ بن زبیر سے مروی ہے کہ حضرت بلال بن رباحؓ ان لوگوں میں سے تھے جو کمزور سمجھے جاتے تھے۔



(سیرت خاتم النبیین صفحہ 140)

حضرت بلالؓ جب ہجرت کر کے مدینہ تشریف لائے تو آپ نے حضرت سعد بن خبیبہؓ کے گھر قیام کیا۔ رسول اللہ صلی اللہ علیہ وسلم نے حضرت بلالؓ کی مواخات حضرت عبیدہ بن حارثؓ سے کروائی جبکہ ایک دوسری روایت کے مطابق آپ نے حضرت بلالؓ کی مواخات حضرت ابودریدؓ سے کروائی۔

(الطبقات الکبریٰ لابن سعد الجزء الثالث صفحہ ۱۶۶ "بلال بن رباح" دارالکتب العلمیہ بیروت ۲۰۱۶ء)

جب رسول اللہ صلی اللہ علیہ وسلم مدینہ پہنچے تو صحابہ وہاں بیمار ہونے لگے جن میں حضرت ابوبکرؓ، حضرت بلالؓ اور حضرت عامر بن فہیرؓ بھی شامل تھے۔ حضرت عائشہ رضی اللہ تعالیٰ عنہا سے مروی ہے کہ جب رسول اللہ صلی اللہ علیہ وسلم مدینہ آئے۔ حضرت ابوبکرؓ اور حضرت بلالؓ کو بخار ہو گیا۔ حضرت ابوبکرؓ کو جب بخار ہوتا تو یہ شعر پڑھتے۔ عربی شعر تھا اس کا ترجمہ یہ ہے کہ ہر شخص جب وہ اپنے گھر میں صبح کو اٹھتا ہے تو اسے صباح الخیر کہا جاتا ہے بحالیکہ موت اس کی جوتی کے تسمے سے نزدیک تر ہوتی ہے اور حضرت بلالؓ جب ان کا بخار اترتا تو بلند آواز سے رو کر یہ شعر پڑھتے جس کا ترجمہ یہ ہے کہ کاش مجھے معلوم ہو آیا میں کوئی رات وادی مکہ میں بسر کروں گا اور میرے ارد گرد اذخا اور جلیل گھاس پات ہوں اور کیا میں کسی دن مَجَنَّہ میں پہنچ کر اس کا پانی پیوں گا۔ مَجَنَّہ بھی مکہ سے چند میل پر مَرُّ الظُّهْرَان کے قریب ایک جگہ ہے۔ زمانہ جاہلیت میں عرب کا ایک مشہور میلہ مَرُّ الظُّهْرَان میں عکاظ کے بعد لگتا تھا اور عرب کے لوگ عکاظ کے بعد مَجَنَّہ منتقل ہو جاتے اور بیس روز قیام کرتے تھے۔ بہر حال وہ کہتے ہیں کہ وہاں میں پانی پیوں گا اور کیا شامہا اور ظفیلہا میرے سامنے ہوں گے۔ شعر میں عرض کر رہے ہیں، بیان کر رہے ہیں۔ ظفیلہا مکہ سے تقریباً دس میل پر ایک پہاڑ ہے اور اس کے قریب ایک اور پہاڑ تھا جس کو شامہ کہتے تھے۔ پھر حضرت بلالؓ کہتے کہ اے اللہ! شیبہ بن ربیعہ، عتبہ بن ربیعہ اور امیہ بن خلفہ لعنت ہو کیونکہ انہوں نے ہماری سر زمین سے ہمیں وبا والی زمین کی طرف نکال دیا ہے۔ اس کے بعد رسول اللہ صلی اللہ علیہ وسلم نے دعا کی کہ اے اللہ! مدینہ کو ہمیں ایسا ہی پیارا بنا دے۔ جب حضرت ابوبکرؓ کی بھی اور حضرت بلالؓ کی بھی یہ باتیں سنیں تو آپ نے فرمایا اے اللہ! مدینہ کو ہمیں ایسا ہی پیارا بنا دے جیسا کہ ہمیں مکہ پیارا ہے یا اس سے بڑھ کر۔ اے اللہ! ہمارے صاع میں اور ہمارے مَدَّ میں برکت دے۔ یہ صاع اور مَدَّ بھی مشہور پیمانوں کے نام ہیں۔ وزن کرنے کے لیے (استعمال) کیے جاتے ہیں اور مدینہ کو ہمارے لیے صحت بخش مقام بنا اور اس کے بخار کو جھٹکی طرف منتقل کر دے۔ جُحْفہ بھی ایک دوسرا شہر ہے مکہ کی جانب۔ حضرت عائشہؓ کہتی تھیں کہ ہم مدینہ آئے اور وہ اللہ کی زمین میں سب سے زیادہ وَبَارَدَہ مقام تھا۔ انہوں نے کہا۔ نُظْحَانَالِے میں تھوڑا سا پانی بہتا تھا وہ پانی بھی بدمزہ بودار تھا۔ نُظْحَانِجِی مدینے کی ایک وادی کا نام ہے۔ یہ بخاری میں روایت ہے۔

(صحیح البخاری کتاب فضائل المدینة باب كراهية النسيء ﷺ ان تعري المدينة حديث: ۱۸۸۹)

(ماخوذ از فرہنگ سیرت صفحہ 58، 180، 259 زوار اکیڈمی پبلی کیشنز) (شمال النبی ﷺ صفحہ 76 حاشیہ)

(شہزاد قاضی علی مواہب اللدنیة جلد ۲ صفحہ ۱۶۲ مطبوعہ دارالکتب العلمیہ بیروت)

جب قادیان سے ہجرت ہوئی ہے تو اس وقت احمدیوں کو خاص طور پر ہجرت مدینہ کے حوالے سے نصیحت کرتے ہوئے کہ ہمیں اس ہجرت سے پریشان نہیں ہونا چاہیے، حضرت مصلح موعود رضی اللہ تعالیٰ عنہ نے حضرت بلالؓ کے اس واقعے کا حوالہ دیتے ہوئے اور اس پر آنحضرت صلی اللہ علیہ وسلم کے ارشاد کا ذکر کرتے ہوئے اس وقت جماعت کو یہ کہتے ہوئے فرمایا تھا کہ میں اوروں کو تو نہیں جانتا، اوروں کو تو نہیں کہہ سکتا جو دوسرے لوگ غیر احمدی مسلمان ہجرت کر کے آئے ہیں لیکن احمدیوں سے یہ کہتا ہوں کہ یہ خیال چھوڑ دو کہ تم لٹے ہوئے ہو۔ تم نے ہجرت کی ہے اور لٹ پٹ کے آئے ہو۔ رسول کریم صلی اللہ علیہ وسلم ان مہاجرین پر افسوس کیا کرتے تھے جو وطن اور جائیدادوں کے چھوٹ جانے پر افسوس کرتے تھے۔ رسول کریم صلی اللہ علیہ وسلم جب مدینہ تشریف لائے اس وقت مدینہ کا نام یشرب ہو کر تھا اور وہاں ملیب یا بخار بھی کثرت سے ہوتا تھا۔ ملیب یا پھیلنا شروع ہوا تو مہاجرین کو بخار چڑھے۔ ادھر وطن کی جدائی کا صدمہ تھا۔ ان میں سے بعض نے رونا اور چلانا شروع کر دیا کہ ہائے مکہ! ہائے مکہ! ایک دن حضرت بلالؓ کو بھی بخار ہو گیا انہوں نے شعر بنا بنا کر شور مچانا شروع کر دیا۔ رسول کریم صلی اللہ علیہ وسلم نے دیکھا تو آپ خفا ہوئے اور فرمایا کہ کیا تم ایسے کام کے لیے یہاں آئے ہو؟ ہجرت کی ہے تو شور مچانا کیسا؟ حضرت مصلح موعود احمدیوں کو جو اس وقت ہجرت کر کے ہندوستان سے پاکستان آئے تھے، نصیحت کرتے ہوئے فرماتے ہیں کہ میں بھی تمہیں یہ کہتا ہوں کہ خوش رہو۔ تم یہ نہ دیکھو کہ ہم نے کیا کھویا ہے۔ تم دیکھو کہ ہم نے کس کے لیے کھویا ہے۔ اگر تم نے جو کھویا وہ خدا تعالیٰ کے لیے اور اسلام کی ترقی کے لیے کھویا ہے تو تم خوش رہو اور کسی موقع پر بھی اپنی کمریں خم نہ ہونے دو۔ تمہارے چہرے افسردہ نہ ہوں بلکہ ان پر خوشی کے آثار پائے جائیں۔

(ماخوذ از قادیان سے ہماری ہجرت ایک آسمانی تقدیر تھی، انوار العلوم جلد 21 صفحہ 379)

تو ہم احمدی تو اس سوچ کے رکھنے والے تھے اور یہ ہمیں اس وقت کے خلیفہ نے نصیحت کی تھی کہ ہماری ہجرت اللہ تعالیٰ کی خاطر اور اسلام کی خدمت کے لیے ہے۔ وہ لوگ جو پاکستان کی تعمیر کے خلاف تھے، پاکستان کی اساس اور بنیاد کے دعویدار بن کر اپنے جھوٹ اور فریب سے آج احمدیوں کو اس ملک کے بنیادی شہری حقوق سے محروم کر رہے ہیں جس کی خاطر سب سے زیادہ قربانیاں احمدیوں نے دیں۔ جس دین کی برتری اور خدمت کے لیے ہم نے ہجرت کی پاکستان کی پارلیمنٹ نے اپنے سیاسی مقاصد کی خاطر اس دین کا نام لینے پر بھی ہم پر پابندی لگا دی۔ ہمیں بہر حال ان کی کسی سند کی ضرورت نہیں ہے لیکن ہمیں افسوس اس بات پر ضرور ہوتا ہے کہ ان نام

مقرر کر دیتے۔ حبشی النسل بلالؓ امیہ بن خلف نامی ایک کئی رئیس کے غلام تھے۔ امیہ انہیں دوپہر کے وقت گرمی کے موسم میں مکہ سے باہر لے جا کر تیتی ریت پر ننگا کر کے لٹا دیتا تھا اور بڑے بڑے گرم پتھران کے سینے پر رکھ کر کہتا تھا کہ لات اور غزنیکی الوہیت کو تسلیم کر اور محمد (صلی اللہ علیہ وسلم) سے علیحدگی کا اظہار کر۔ بلالؓ اس کے جواب میں کہتے آحَدٌ آحَدٌ۔ یعنی اللہ ایک ہی ہے۔ اللہ ایک ہی ہے۔ بار بار آپ کا یہ جواب سن کر امیہ کو اور غصہ آ جاتا اور وہ آپ کے گلے میں رسہ ڈال کر شری لڑکوں کے حوالے کر دیتا اور کہتا کہ ان کو مکہ کی گلیوں میں پتھروں کے اوپر گھسیٹتے ہوئے لے جائیں۔ جس کی وجہ سے ان کا بدن خون سے تر ہوتا جاتا مگر وہ پھر بھی آحَدٌ آحَدٌ کہتے چلے جاتے۔ یعنی خدا ایک، خدا ایک۔ عرصہ کے بعد جب خدا تعالیٰ نے مسلمانوں کو مدینہ میں امن دیا، جب وہ آزادی سے عبادت کرنے کے قابل ہو گئے تو رسول کریم صلی اللہ علیہ وسلم نے بلالؓ کو اذان دینے کے لیے مقرر کیا۔ یہ حبشی غلام جب اذان میں آشْهَدُ اَنْ لَا اِلَهَ اِلَّا اللهُ کی بجائے آشْهَدُ اَنْ لَا اِلَهَ اِلَّا اللهُ کہتا تو مدینہ کے لوگ جو اس کے حالات سے ناواقف تھے ہنسنے لگ جاتے۔ ایک دفعہ رسول کریم صلی اللہ علیہ وسلم نے ان لوگوں کو بلالؓ کی اذان پر ہنسنے ہوئے پایا تو آپ لوگوں کی طرف مڑے اور کہا تم بلالؓ کی اذان پر ہنستے ہو مگر خدا تعالیٰ عرش پر اس کی اذان سن کر خوش ہوتا ہے۔ آپ کا اشارہ اسی طرف تھا کہ تمہیں تو یہ نظر آتا ہے کہ یہ "ش" نہیں بول سکتا مگر "ش" اور "س" میں کیا رکھا ہے۔ خدا تعالیٰ جانتا ہے کہ جب تیتی ریت پر ننگی پیٹھ کے ساتھ اس کو لٹا دیا جاتا تھا اور اس کے سینہ پر ظالم اپنی جوتیوں سمیت کودا کرتے تھے اور پوچھتے تھے کہ کیا اب بھی سبق آیا ہے یا نہیں؟ تو یہ ٹوٹی پھوٹی زبان میں آحَدٌ آحَدٌ کہہ کر خدا تعالیٰ کی توحید کا اعلان کرتا رہتا تھا اور اپنی وفاداری، اپنے توحید کے عقیدہ اور اپنے دل کی مضبوطی کا ثبوت دیتا تھا۔ پس اس کا آشْهَدُ بہت سے لوگوں کے آشْهَدُ سے زیادہ قیمتی تھا۔ حضرت ابوبکر رضی اللہ عنہ نے جب ان پر یہ ظلم دیکھے تو ان کے مالک کو ان کی قیمت ادا کر کے انہیں آزاد کر دیا۔ اسی طرح اور بہت سے غلاموں کو حضرت ابوبکر رضی اللہ تعالیٰ عنہ نے اپنے مال سے آزاد کرایا۔

(193-194 ح ف ص 20 د ج م د ل ع ل ر ا و ا ن ا ر ق ل ا ر ی س ف ت ہ ج ا ب ی د)

حضرت بلالؓ کا شمار اَلْاَوَّلِيْنَ فِي الْاِسْلَامِ میں ہوتا ہے۔ آپ نے اس وقت اسلام کا اعلان کیا جب صرف سات آدمیوں کو اس کے اعلان کی توفیق ہوئی تھی۔

(الطبقات الکبریٰ لابن سعد الجزء الثالث صفحہ ۱۶۶ "بلال بن رباح" دارالکتب العلمیہ بیروت ۲۰۱۶ء)

حضرت عبداللہ بن مسعودؓ نے بیان کیا کہ سب سے پہلے جنہوں نے اسلام کا اعلان فرمایا وہ سات ہیں۔ رسول اللہ صلی اللہ علیہ وسلم اور ابوبکرؓ اور عمرؓ اور ان کی والدہ سمیہؓ اور صہیبؓ اور بلالؓ اور مقدادؓ۔ پس رسول اللہ صلی اللہ علیہ وسلم کو تو اللہ تعالیٰ نے آپ کے چچا ابوطالب کے ذریعے سے محفوظ رکھا اور ابوبکر کو اللہ تعالیٰ نے ان کی قوم کے ذریعے سے محفوظ رکھا۔ جیسا کہ میں گذشتہ ایک خطبے میں بیان کر چکا ہوں کہ نہ ہی آنحضرت صلی اللہ علیہ وسلم دشمنوں کی اذیتوں سے محفوظ رہے اور نہ قوم حضرت ابوبکر رضی اللہ تعالیٰ عنہ کو ظلموں سے بچا سکی۔ آپ دونوں پر بھی ظلموں کی انتہا ہوئی تھی۔ شروع میں کچھ عرصہ نرمی ہوئی لیکن بعد میں تو بڑی سختیاں ہوتی رہیں لیکن بہر حال یہ راوی کا بیان ہے۔ بیان کرنے والے کہتے ہیں کہ ان کا تو کوئی نہ کوئی سپورٹ کرنے والا تھا۔ کوئی بات کہہ دیتا تھا، آواز اٹھا دیتا تھا لیکن باقیوں کو مشرکوں نے پکڑ لیا جو کمزور تھے یا غلام تھے اور لوہے کی زرہیں پہنائیں اور انہیں دھوپ میں جلاتے تھے۔ پس ان میں سے کوئی بھی ایسا نہ تھا جس نے ان کے ساتھ جس میں وہ چاہتے تھے موافقت نہ کر لی ہو سوائے بلال کے کیونکہ ان پر اپنا نفس اللہ کی خاطر بے حیثیت ہو گیا تھا۔ حضرت بلالؓ تھے جو ہمیشہ ثابت قدم رہے اور وہ اپنی قوم کے لیے بھی بے حیثیت تھے۔ وہ ان کو پکڑتے اور لڑکوں کے سپرد کر دیتے اور وہ انہیں مکہ کی گھاٹیوں میں گھماتے پھرتے اور بلالؓ آحَدٌ آحَدٌ کہتے جاتے۔ یہ ابن ماجہ کی روایت ہے۔ (سنن ابن ماجہ فضائل بلال حدیث 150 ترجمہ از نور فاؤنڈیشن)

حضرت خلیفۃ المسیح الثانیؒ حضرت بلالؓ کے اول زمانے میں ایمان لانے کا ذکر کرتے ہوئے ایک جگہ یوں بیان فرماتے ہیں کہ "حضرت حَبَابُ جو اَلْاَوَّلِيْنَ فِي الْاِسْلَامِ میں سے تھے اور جن کے متعلق یہ اختلاف ہے کہ انہوں نے پہلے بیعت کی یا بلالؓ نے۔ کیونکہ رسول کریم صلی اللہ علیہ وسلم نے ایک دفعہ فرمایا کہ ایک غلام اور ایک حُر نے مجھ سے پہلے قبول کیا تھا۔ بعض لوگ اس سے حضرت بلالؓ اور حضرت ابوبکرؓ مراد لیتے ہیں اور بعض کہتے ہیں کہ اس سے مراد حضرت ابوبکرؓ اور حضرت حَبَابُ ہیں۔"

(مصری صاحب کے خلافت سے انحراف کے متعلق تقریر، انوار العلوم جلد 14 صفحہ 598)

حضرت مرزا بشیر احمد صاحبؒ نے 'سیرت خاتم النبیین' میں حضرت بلالؓ کی تکالیف کا ذکر کرتے ہوئے جو بیان فرمایا ہے وہ اس طرح ہے کہ

"بلال بن رباح، امیہ بن خلف کے ایک حبشی غلام تھے۔ امیہ ان کو دوپہر کے وقت جبکہ اوپر سے آگ برستی تھی اور مکہ کا پتھر یلا میدان بھٹی کی طرح تپتا تھا باہر لے جاتا اور ننگا کر کے زمین پر لٹا دیتا اور بڑے بڑے گرم پتھران کے سینے پر رکھ کر کہتالائ اور عربی کی پرستش کر اور محمد سے علیحدہ ہو جا، ورنہ اسی طرح عذاب دے کر مار دوں گا۔ بلالؓ زیادہ عربی نہ جانتے تھے۔ بس صرف اتنا کہتے آحَدٌ آحَدٌ یعنی اللہ ایک ہی ہے۔ اللہ ایک ہی ہے۔ اور یہ جواب سن کر امیہ اور تیز ہو جاتا اور ان کے گلے میں رسہ ڈال کر انہیں شری لڑکوں کے حوالے کر دیتا اور وہ ان کو مکہ کے پتھر لے گلی کوچوں میں گھسیٹتے پھرتے جس سے ان کا بدن خون سے تر ہوتا جاتا مگر ان کی زبان پر سوائے آحَدٌ آحَدٌ کے اور کوئی لفظ نہ آتا۔ حضرت ابوبکرؓ نے ان پر یہ جو رستم دیکھا تو ایک بڑی قیمت پر خرید کر انہیں آزاد کر دیا۔"







نے ہمیشہ یہ کہا کہ جب واپس جامعہ کھلے گا تو میں جا کے خلیفۃ المسیح کو کیا جواب دوں گا کہ میں نے چھٹیوں کے دوران کیا جماعتی خدمت کی ہے۔ ایک شوق تھا۔ ایک جذبہ تھا۔ ایک لگن تھی۔

پھر دوسرے مربی سلسلہ ہیں وہ لکھتے ہیں کہ 2010ء میں ایک ہفتہ کے لیے انہوں نے وقف عارضی کیا۔ اس وقت ان کو ان کے والد میرے پاس چھوڑ گئے کہ یہاں رہیں گے کیونکہ اس نے جامعہ میں جانا ہے اس کی ٹریننگ کریں۔ کہتے ہیں اس وقت بھی میں نے اس کو دیکھا کہ پانچ نمازوں کی ادائیگی کے علاوہ صبح اٹھ کر نماز تہجد کی بھی ادائیگی کیا کرتے تھے۔ مسجد آلکن (Alken) جب تعمیر یا اس کی رینویشن ہو رہی تھی، تبدیلی ہو رہی تھی تو اس وقت انہوں نے باقاعدہ وقار عمل میں حصہ لیا اور سیکرٹری جائیداد کہتے ہیں کہ بڑا مشکل اور بھاری کام پتھر اٹھانے، بجری اٹھانے وغیرہ کا اپنے ذمہ لیتے تھے اور بڑی خوشی سے یہ کام کرتے تھے اور ایک خوبی ان میں یہ تھی کہ سب کو سلام کرنے میں پہل کرتے تھے۔ ان کی والدہ بتاتی ہیں کہ دوسروں کو اپنے اوپر ترجیح دیا کرتے تھے۔ عام طور پر سکول اپنا کھانا لے کر جاتے اور وہاں کھا کے آیا کرتے تھے۔ ایک دن گھر آ کے والدہ کو کہا کہ مجھے کھانا دیں۔ میں نے کہا کہ تم لے کر تو گئے تھے تو انہوں نے کہا: ایک بچہ کھانا نہیں لے کے آیا تھا تو اسے میں نے اپنا کھانا دے دیا کہ میں گھر میں جا کے کھا لوں گا۔ اسی طرح اپنے دوستوں کے بارے میں فکرمند رہتے اور ان کو کہا کرتے تھے کہ مجھے تمہارے مستقبل کی فکر رہتی ہے۔ اپنے جو قریبی تھے ان کو کہا کرتے تھے کہ اچھے اخلاق والے دوست چنو اور اپنے مستقبل کو بہتر بنانے کی کوشش کرو۔ اجتماعات وغیرہ، جلسے وغیرہ میں لگن سے ڈیوٹی دیا کرتے تھے بلکہ ان کے افسر کہتے ہیں کہ ایک دفعہ ان کی سیکورٹی ڈیوٹی تھی میں نے رات کو کچھ کھانے کو پیش کیا تو موصوف نے کہا پہلے جو میرے ساتھی ہیں ان کو دے دیں۔ بعض والدین کو جن کے بچے وقف نو میں شامل ہیں ان سے بھی باوجود چھوٹے ہونے کے اکثر پوچھتے رہتے تھے اور تلقین کیا کرتے تھے کہ کوشش کریں کہ آپ کا بچہ جامعہ میں جائے۔

ان کی والدہ نے بھی بلکہ دونوں والدین نے، والد نے اور والدہ نے بھی، بڑی ہمت سے ان کی بیماری کا یہ عرصہ گزارا ہے۔ والدہ ان سے کہا کرتی تھیں کہ ہم نے تمہیں خدا کی راہ میں وقف کر دیا تھا اب بھی جہاں تم جا رہے ہو، ڈاکٹروں نے مایوسی کا اظہار کیا تھا اور کوئی امید نہیں تھی تو بڑے حوصلے سے انہوں نے کہا وہ جگہ جہاں تم اب جا رہے ہو، وہ بھی بڑی اچھی جگہ ہے۔ اور اللہ کی رضا پر راضی رہنے کی تلقین کرتی رہیں۔ وہ خود بھی اللہ کی رضا پر راضی تھے۔ پھر انہوں نے اپنی ایک تصویر جو میرے ساتھ کھنچوائی ہوئی تھی ہسپتال میں اپنے بیڈ کے سامنے رکھوائی جو اکثر تبلیغ کا ذریعہ بنتی اور ڈاکٹر پوچھتے تھے کہ کون سی کمیونٹی سے تمہارا تعلق ہے؟ ان کو بتایا جاتا کہ ہم جماعت احمدیہ سے ہیں اور اس بات کو تسلیم کرتے ہیں کہ مسیح جو آنے والا تھا وہ آ گیا ہے اس پر آگے تبلیغ چلتی تھی۔ امیر صاحب کہتے ہیں کہ میں انہیں کہا کرتا تھا کہ تم بے شک پیار ہو لیکن اس کے باوجود تبلیغ کا ذریعہ بن رہے ہو اور اس بات پر بڑے خوش ہوتے تھے۔

پھر صدر خدام الاحمدیہ سلیکیم کہتے ہیں کہ ان کو خلافت سے انتہا کا عشق تھا۔ کہتے ہیں ایک دن میں نے اطفال اور وقف نو کی کلاس میں خلیفہ وقت کو خط لکھنے کے لیے کہا اور خط لکھوائے تو موصوف میرے پاس آئے اور کہنے لگے مربی صاحب مجھے اردو میں خط لکھنا نہیں آتا۔ مجھے آپ لکھ کے دیں میں نقل کر لوں گا۔ پھر اس کو دیکھ دیکھ کے ہاتھ سے لکھوں گا۔ تو میں نے اسے کہا کہ باقی بچے ڈنچ میں لکھ رہے ہیں تم بھی لکھ دو۔ یہ جامعہ آنے سے پہلے کی بات ہے۔ تو موصوف نے جواب دیا کہ میں چاہتا ہوں کہ میرا خط براہ راست خلیفہ وقت تک پہنچے اور وہ میرے لیے دعا کریں۔ پھر یہ مربی صاحب کہتے ہیں کہ عزیزم رؤوف بن مقصود جو کھڑے ہو کر یہ عہد کرتے تھے کہ میں اپنی جان اور مال اور وقت اور عزت کو قربان کرنے کے لیے ہر دم تیار رہوں گا تو موصوف نے یہ عہد آخری سانس تک پورا کیا۔ بہت بڑی تعداد ان کے غیر از جماعت مبلغ دوستوں کی تھی اور کہتے ہیں کہ میں نے اپنی آنکھوں سے انہیں بلک بلک کر روتے دیکھا ہے۔ جب میں نے ایک دوست سے عزیزم رؤوف بن مقصود کے بارے میں پوچھا تو وہ روتے ہوئے کہنے لگے کہ آج ہمارا بہت ہی پیارا اور خیال رکھنے والا دوست ہم سے جدا ہو گیا۔ کہتے ہیں کہ ایسے ہمدرد دوست بھی کسی کسی کو ملتے ہیں۔

پھر تبلیغ کا بڑا شوق تھا۔ یہ کہتے ہیں کہ Messiah has come کی ہم نے تحریک شروع کی تو جہاں بعض دفعہ دوسرے لوگ ہچکچاتے تھے یہ پکڑ پکڑ کے لوگوں کو لے کے آتے تھے اور ان کو تبلیغی لٹریچر دیتے تھے اور گفتگو کرواتے تھے اور مہمانوں کا تعارف بھی کرواتے۔ ہر تبلیغی نشست میں مہمان بھی لے کے آتے۔ بہر حال یہ جامعہ پاس کرنے سے پہلے ہی بہترین مربی اور مبلغ تھے۔ اللہ تعالیٰ اپنے فیصلوں کی حکمت خود جانتا ہے۔ بعض دفعہ بہترین انسانوں کو جلد اپنے پاس بلا لیتا ہے۔ اللہ تعالیٰ مرحوم سے مغفرت اور رحم کا سلوک فرمائے اور درجات بلند کرے۔ ان کے والدین کو بھی صبر اور حوصلہ عطا فرمائے۔

دوسرا جنازہ ظفر اقبال قریشی صاحب کا ہے جو سابق نائب امیر ضلع اسلام آباد تھے۔ یہ تین ستمبر کو ستاسی سال کی عمر میں وفات پا گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔ ایک مخلص خاندان سے ان کا تعلق تھا اور آپ کے دادا عبید اللہ قریشی صاحب مسیح موعود علیہ السلام کے صحابی تھے جنہوں نے 1904ء میں بیعت کی تھی۔ امۃ الحمید صاحبہ جو آپ کی اہلیہ ہیں ان کے دادا حضرت خلیفہ نور الدین صاحب بھی حضرت مسیح موعود علیہ السلام کے ایک صحابی تھے۔ یہ خلیفہ نور الدین اور ہیں ان کا نام ہے خلیفہ نور الدین۔ یہ حضرت خلیفہ اول نہیں ہیں۔ حضور علیہ السلام نے اپنی معرکہ الآراء کتاب 'تحفہ گوڑویہ' میں حملہ خانیا سرری نگر کشمیر میں واقع قبر مسیح کی موجودگی کی تحقیق کرنے

خدا کی توحید اور محمد رسول اللہ کی رسالت کی آواز بلند ہوتی ہے اور اسلامی تعلیمات کا خلاصہ نہایت خوبصورت اور جامع الفاظ میں لوگوں تک پہنچا دیا جاتا ہے۔“

(سیرت خاتم النبیین صفحہ 271-272)  
موسیٰ بن محمد اپنے والد سے روایت کرتے ہیں کہ حضرت بلالؓ اذان دے کر فارغ ہو کر نبی کریم صلی اللہ علیہ وسلم کو اطلاع دینا چاہتے تو آپ کے دروازے پر کھڑے ہو جاتے اور کہتے تھے حَىَّ عَلَی الصَّلٰوۃ۔ حَىَّ عَلَی الْفَلَاح۔ اَلصَّلٰوۃُ یَا رَسُوْلَ اللّٰہِ یعنی نماز کے لیے آئیے، فلاح و کامیابی کے لیے آئیے۔ نماز، یا رسول اللہ۔ جب رسول اللہ صلی اللہ علیہ وسلم نماز کے لیے نکلتے اور حضرت بلالؓ دیکھ لیتے تو اقامت شروع کر دیتے۔

(الطبقات الکبریٰ لابن سعد الجزء الثالث صفحہ ۱۶۶-۱۶۷، "بلال بن رباح"، دارالکتب العلمیۃ بیروت ۲۰۱۰ء)  
یہ واضح نہیں ہے۔ اقامت تو اسی وقت ہو گی جب امام محراب میں آجائے۔ بہر حال جو بھی ہے۔ روایت کا صحیح ترجمہ نہیں ہے یا یہ بیان صحیح نہیں ہے لیکن اصل طریق وہی ہے جو محراب میں امام آجائے تو پھر اقامت ہو۔ سنن ابن ماجہ میں حضرت بلالؓ سے روایت ہے کہ وہ نماز فجر کی اطلاع دینے کے لیے نبی صلی اللہ علیہ وسلم کی خدمت میں حاضر ہوئے۔ ان سے کہا گیا کہ آپ سوئے ہوئے ہیں تو حضرت بلالؓ نے کہا اَلصَّلٰوۃُ خَیْرٌ مِّنَ النَّوْمِ۔ اَلصَّلٰوۃُ خَیْرٌ مِّنَ النَّوْمِ۔ پھر فجر کی اذان میں ان کلمات کا اضافہ کر دیا گیا اور یہی طریق قائم ہو گیا۔

(سنن ابن ماجہ کتاب الاذان باب السنۃ فی الاذان حدیث: ۱۶۷)  
ایک دوسری روایت میں ہے کہ رسول اللہ صلی اللہ علیہ وسلم نے فرمایا اے بلال! یہ کتنے عمدہ کلمات ہیں۔ تم انہیں اپنی فجر کی اذان میں شامل کر لو۔

(معجم الکبیر للطبرانی باب بلال بن رباح جلد ۱ صفحہ ۳۵۵ حدیث ۱۰۸۱، دار احیاء التراث العربی ۲۰۰۲)  
رسول اللہ صلی اللہ علیہ وسلم کے تین مؤذن تھے۔ حضرت بلالؓ، ابو مخزومؓ، عمرو بن اُمّ مکتومؓ۔

(الطبقات الکبریٰ لابن سعد الجزء الثالث صفحہ ۱۶۶، "بلال بن رباح"، دارالکتب العلمیۃ بیروت ۲۰۱۰ء)  
ابھی ان کا کچھ تھوڑا سا اور ذکر باقی ہے جو ان شاء اللہ آئندہ۔ اس وقت میں نے کچھ مرحومین کے بارے میں بھی بتانا ہے۔ ان کے جنازے ہوں گے۔ اس لیے باقی ذکر پھر ان شاء اللہ آئندہ کریں گے۔

پہلا جو ذکر ہے وہ عزیزم رؤوف بن مقصود جو نبیؐ سلیم کا ہے۔ یہ جامعہ احمدیہ یو کے کے طالب علم تھے۔ 4 ستمبر کو ان کی وفات ہو گئی۔ اِنَّا لِلّٰہِ وَاِنَّا اِلَیْہِ رَاجِعُونَ۔ سلیم کی جماعت ہاسلٹ (Hasselt) سے ان کا تعلق تھا۔ 2018ء میں جامعہ میں داخل ہوئے تھے اور وہاں کا اپنا سیکنڈری سکول ختم کر کے یہاں آئے تھے۔ عزیزم اپنی خلوص سے بھرپور طبیعت، خدمت خلق کے جذبے اور مشقت کی عادت کی بنا پر طلباء اور اساتذہ میں بہت ہر دل عزیز تھے۔ کچھ دیر پہلے ان کو برین ٹیومر (Braum Tumor) ہوا تھا۔ چھ سات ماہ یہ بیمار رہے۔ بڑے صبر اور بہادری سے بیماری کا مقابلہ کیا۔ آخر اللہ کو پیارے ہو گئے۔

ان کے دادا کے ذریعے سے غالباً 1950ء میں ان کے خاندان میں احمدیت آئی تھی اور ان کے دادا کا اچھا اثر و رسوخ تھا۔ اس وقت تو رشتے داروں نے اور مخالفین نے کچھ نہیں کہا لیکن ان کی وفات کے بعد ان کی فیملی کو کافی مخالفت کا سامنا کرنا پڑا۔ ان کی والدہ کی طرف سے بھی ان کے پڑنا عبد العلی صاحب اور ان کی اہلیہ نے حضرت مصلح موعودؑ کے ہاتھ پر بیعت کی تھی۔ رؤوف بن مقصود کے جو پسماندگان ہیں ان میں والدین کے علاوہ تین بہنیں اور دو بھائی شامل ہیں۔ ہمایوں مقصود صاحب والد ہیں محسنہ بیگم صاحبہ والدہ ہیں۔ عزیزہ نشاط بیٹی ہے عمر اٹھارہ سال۔ عزیزم صالح بیٹا ہے عمر چودہ سال۔ عزیزہ یحییٰ بیٹی ہے۔ عزیزم فاح بن مقصود سات سال کا ہے۔ عزیزہ جنتہ السامیہ چار سال کی ہے۔

سلیم کے امیر صاحب لکھتے ہیں کہ مجھے بچپن سے انہیں دیکھنے کا موقع ملا اور عزیزم کو غیر معمولی بچہ پایا۔ جب بھی عزیزم کی جماعت میں جانے کا موقع ملا اس کو ہمیشہ مسجد کے ساتھ وابستہ اور خوش اخلاق پایا۔ وفات کے بعد دو دن بیت الرحیم آلکن میں افسوس کے لیے آنے والے لوگوں کا انتظام کیا ہوا تھا۔ جماعت سے بڑی تعداد میں لوگ اس میں شامل ہوئے اور ان میں بہت سے افراد کو روتے دیکھا۔ ان سب نے عزیزم کے بے شمار واقعات بتائے۔ بیماری کے شروع میں ڈاکٹر نے ان کو بتا دیا تھا کہ ان کو برین کیمر ہے جو کہ زندگی کے لیے خطرناک ہو سکتا ہے لیکن اس کے باوجود کبھی نہ تو ان کے چہرے پر مایوسی آئی اور نہ ہمت چھوڑی۔ ڈاکٹر کے ساتھ میٹنگ میں ایک ڈاکٹر نے کہا کہ جب موصوف بول سکتے تھے تو ان سے میری گفتگو ہوتی رہی۔ میں نے ان کو بہت غیر معمولی نوجوان اور روشن دماغ پایا۔ ڈاکٹر کا یہ بھی کہنا ہے کہ موصوف نے انتہائی تکلیف دہ بیماری میں بھی کبھی کوئی شکایت نہیں کی۔ ڈاکٹر کے نزدیک اس حالت میں مریض کو بعض اوقات شدید غصہ آجاتا ہے لیکن انہوں نے بڑی ہمت دکھائی اور صبر کا مظاہرہ کیا۔ امیر صاحب پھر لکھتے ہیں کہ عزیزم کمال درجہ کی خلافت سے محبت رکھنے والے اور کامل اطاعت کرنے والے تھے۔ ہمیشہ چہرے پر مسکراہٹ رہتی تھی اور ہر ایک سے چاہے چھوٹا ہو یا بڑا، بڑے احترام اور خندہ پیشانی سے پیش آتے۔

ہاسلٹ کے مربی صاحب کہتے ہیں کہ بیماری کی تشخیص سے قبل میں نے رمضان میں ان سے اطفال کی کلاسز آن لائن لینے کے لیے کہا تو بڑی باقاعدگی سے کلاسز لیتے رہے یہاں تک کہ جب اس بیماری سے ہسپتال داخل ہوئے تو بیماری کے باوجود ہسپتال سے بچوں کی کلاس لیتے رہے یہاں تک کہ بعض اوقات کلاس لیتے لیتے بیہوشی کی کیفیت طاری ہو جاتی تھی اور پھر جب طبیعت سنبھلتی تو دوبارہ کلاس شروع کر دیتے۔ کبھی یہ نہیں کہا کہ میں تکلیف میں ہوں، کلاس نہیں لے سکتا۔ اطفال نے بھی اس کا اظہار کیا کہ جب آپ کو تکلیف ہے تو کلاس نہ لیں تو موصوف



ملی۔ مرحوم کا حلقہ احباب بہت وسیع تھا۔ ہر ملنے والے تک پیغام پہنچانے کی کوشش کرتے۔ ہر وقت ان کی گاڑی میں جماعتی لٹریچر اور بیعت فارم دستیاب ہوتے تھے۔ اللہ تعالیٰ مرحوم سے مغفرت اور رحم کا سلوک فرمائے۔ درجات بلند کرے۔ ان کی نسل میں بھی یہ اخلاص و وفاجاری رکھے۔ جو احمدی نہیں ان کو احمدیت قبول کرنے کی توفیق عطا فرمائے۔

اگلا جنازہ مکرم مبشر لطیف صاحب کا ہے۔ سپریم کورٹ کے ایڈووکیٹ تھے آج کل کینیڈا میں تھے۔ پہلے یہ لاہور میں رہے ہیں۔ 5 مئی کو پچاسی سال کی عمر میں ان کی وفات ہو گئی تھی۔ اِنَّا لِلّٰہِ وَاِنَّا اِلَیْہِ رَاٰجِعُوْنَ۔ ان کو اللہ تعالیٰ، اس کے رسول صلی اللہ علیہ وسلم، حضرت مسیح موعود علیہ الصلوٰۃ والسلام اور خلافت احمدیہ سے بے انتہا محبت تھی۔ ان کے نانا محترم شیخ مہر علی صاحب حضرت مسیح موعود علیہ السلام کے بہت قریبی دوست تھے۔ حضرت مسیح موعود علیہ السلام نے آپ کے گھر ہوشیار پور میں چلہ کاٹا جس کے دوران اللہ تعالیٰ نے آپ کو مصلح موعود کی عظیم الشان پیشگوئی عطا فرمائی۔ سترہ سال تک مبشر لطیف صاحب فیصل ٹاؤن لاہور کے صدر جماعت رہے۔ پاکستان میں جماعت کے وکلاء کی جو ٹیم تھی اس میں یہ شامل تھے اور اس بات پر فخر کرتے تھے۔ متعدد اسیران کی خدمت اور مدد کا ان کو موقع ملا۔ ان تین وکلاء میں سے ایک تھے جنہیں 1974ء میں جماعت کی نمائندگی کا موقع ملا۔ چھالیس سال تک پنجاب یونیورسٹی میں درس و تدریس کے فرائض انجام دیتے رہے۔ یہ یونیورسٹی کے لاء کالج میں پڑھاتے بھی تھے۔ لاہور کی مسجد ماڈل ٹاؤن پر جب حملہ ہوا تو اس وقت یہ وہاں موجود تھے۔ یہ تو اللہ کے فضل سے محفوظ رہے لیکن ان کے چھوٹے بھائی نعیم ساجد صاحب موقع پر شہید ہو گئے۔ اس کے بعد یہ بھی کینیڈا چلے گئے۔ صوم و صلوة کے پابند تو تھے ہی، تہجد کے بھی بڑے پابند تھے۔ قرآن کریم سے بے انتہا محبت کرنے والے تھے۔ اللہ کے فضل سے موصی تھے۔ پسماندگان میں اہلیہ کے علاوہ چھ بیٹیاں اور کافی نواسے نواسیاں اور پڑنواسیاں چھوڑے ہیں۔ ملک طاہر صاحب امیر جماعت لاہور لکھتے ہیں کہ محترم بیرسٹر مبشر لطیف صاحب ایک قابل اور اعلیٰ تعلیم یافتہ وکیل تھے۔ یہاں سے بھی انہوں نے اس زمانے میں لاء کی ڈگری حاصل کی تھی اور جن کی جو ڈیشری (Judiciary) میں بہت عزت تھی۔ جماعتی مقدمات کے سلسلے میں 1984ء کے بعد ہمارے نوجوانوں کے خلاف جب کلمہ طیبہ کے بارے میں کیس بنے تو ان کی پیشی عام مجسٹریٹ کی عدالت میں ہو رہی تھی۔ گو مبشر صاحب ہائیکورٹ سے نیچے کی عدالتوں میں پیش نہیں ہوتے تھے لیکن جماعتی مفاد میں مجسٹریٹ کے سامنے بھی پیش ہوتے رہے اور جماعتی مقدمات میں بے لوث خدمت سرانجام دیا کرتے تھے۔ نہایت صائب اور قانونی مشورے دیتے تھے۔ بہت سے مجسٹریٹ اور جج بھی ان کے شاگرد رہے ہوئے ہیں لیکن ان کو اپنے شاگردوں کے سامنے پیش ہونے سے بھی کوئی عار نہیں تھا۔ عام طور پر مجسٹریٹ کی عدالت میں سپریم کورٹ اور ہائی کورٹ کے وکیل پیش نہیں ہوتے۔

مبارک طاہر صاحب مشیر قانونی کہتے ہیں کہ مبشر لطیف صاحب کی جماعتی خدمات کا سلسلہ 1974ء سے شروع ہوا۔ آپ نے صمدانی کمیشن میں غیر از جماعت وکیل اعجاز حسین بٹالوی صاحب کو بھی اسسٹ (assist) کیا۔ 84ء کے آرڈیننس کے خلاف جو کیس شرعی عدالت میں دائر کیا گیا تھا اس کے پینل میں بھی مبشر لطیف صاحب شامل رہے۔ منصفانہ قانون کے تحت تو اس پر کچھ نہیں ہونا تھا اور یہ پتہ تھا کہ نہیں ہو گا لیکن انہوں نے اور ان کے ساتھیوں نے بڑی محنت سے یہ سارا کیس تیار کیا۔

اللہ تعالیٰ ان سے مغفرت اور رحم کا سلوک فرمائے۔ درجات بلند کرے اور ان کے لواحقین کو بھی ان کی نیکیوں کو جاری رکھنے کی توفیق عطا فرمائے اور سکون عطا فرمائے۔

نماز کے بعد ان شاء اللہ ان سب کا نماز جنازہ بھی ہو گا۔

(بشکر یہ الفضل انٹرنیشنل)

☆☆☆

کے سلسلہ میں آپ کی خدمت کا بطور خاص ذکر فرمایا ہے۔ ظفر اقبال قریشی صاحب نے ابتدائی تعلیم امرتسر میں حاصل کی۔ پھر جب پارٹیشن ہندو پاکستان کی ہوئی ہے تو اس وقت پھر انہوں نے پنڈی آکے وہاں سے میٹرک کیا۔ پھر انجینئرنگ یونیورسٹی سے ڈگری لی۔ پھر سرکاری ملازمت میں چلے گئے۔ پھر یونان سے ایم ایس سی کی ڈگری انہوں نے حاصل کی۔ اس کے بعد نیکیسلا میں یونیورسٹی پراجیکٹ مینجر کی حیثیت سے خدمات انجام دیں۔ 94ء میں یہ چیف انجینئر کی حیثیت سے سرکاری سروس سے ریٹائرڈ ہوئے۔ اس کے بعد یہ اسلام آباد شفٹ ہو گئے اور وہاں مختلف جماعتی خدمات سرانجام دیتے رہے۔ اور پھر یہ 1998ء میں نائب امیر بنائے گئے۔ اس دوران میں مختلف وقتوں میں قائم مقام امیر بھی بنے رہے اور 2019ء تک اکیس سال سے زائد عرصہ نائب امیر کی حیثیت سے انہوں نے کام کیا۔ بڑی عمر میں عوارض لاحق ہو گئے تھے تو باوجود بیماری کے باقاعدگی سے مسجد آتے۔ اپنا روزمرہ کام کرتے۔ بہت کم گو اور صائب الرائے تھے اور انتظامی شعبہ میں بھی کافی تجربہ تھا۔ بڑی سنجیدگی سے احتیاط سے کام کرنے والے، جماعتی پیسے کا دردر رکھنے والے اور بہت احساس کرنے والے تھے۔ میں جب ناظر اعلیٰ تھا تو اس وقت میں نے ان کو قریب سے دیکھا ہے ماشاء اللہ بڑی بے نفسی اور عاجزی سے یہ کام کرتے تھے اور جو ان کے افسر تھے عمر میں بہت زیادہ چھوٹے تھے ان کی بھی کامل اطاعت کیا کرتے تھے۔

ان کے پسماندگان میں اہلیہ امۃ الحمید ظفر صاحبہ کے علاوہ چار بیٹیاں امۃ الرشید صاحبہ، ڈاکٹر صدف ظفر صاحبہ، شازیہ چوہدری صاحبہ اور عائشہ طارق صاحبہ شامل ہیں۔ ایک لاہور میں ہے باقی کینیڈا میں ہیں۔ ایک بیٹی عائشہ ظفر کہتی ہیں کہ بچپن میں جب سکول جانا شروع کیا تو سالانہ امتحان سے قبل خلیفہ وقت کی خدمت میں میری طرف سے دعائیہ خط لکھتے۔ پھر جب پوزیشن آتی تو دوبارہ خط لکھتے اور جب اس کا جواب آتا تو پڑھ کر سناتے۔ پھر جب بڑی ہوئی تو مجھے خود خط لکھنے کی تلقین کرتے اور اس خط کا کاخا کہ بنا کر دیا کرتے اور اس طرح نہایت پیار سے چھوٹی عمر میں ہی میرے دل میں خلافت سے پیار اور اطاعت کا جذبہ پختہ کر دیا۔

اللہ تعالیٰ مرحوم سے رحم اور مغفرت کا سلوک فرمائے۔ درجات بلند فرمائے۔ لواحقین کو بھی صبر اور سکون عطا فرمائے۔

اگلا جنازہ آرنہیل کابینے کا باجا کالے صاحب آف سینیکال کا ہے جو 24 اگست کو پچاسی سال کی عمر میں انتقال فرما گئے۔ اِنَّا لِلّٰہِ وَاِنَّا اِلَیْہِ رَاٰجِعُوْنَ۔ بڑے بہادر، اخلاص رکھنے والے، خلافت سے محبت کرنے والے، جماعتی غیرت رکھنے والے، خدمت کا جذبہ رکھنے والے، قربانی کرنے والے، مہمان نوازی کرنے والے تھے اور یہ ان کی بڑی نمایاں خصوصیات تھیں۔ جماعتی وفد کی ضیافت انتہائی پر تکلف کرتے۔ اور ہمیشہ یہ خواہش و اصرار ہوتا کہ جب تک جماعتی وفد ان کے رجن میں ہے آپ ہی ان کی مہمان نوازی کریں گے۔ اگر مہمانوں نے کبھی باہر سے کھانا کھالیا تو آپ ناراض ہوتے تھے کہ مجھے کیوں موقع نہیں دیا۔ مہمانوں کے لیے اپنے کمرے کو خالی کر دیتے اور ہر سہولت فراہم کرتے۔ سوشلسٹ پارٹی کی طرف سے انتخابات میں حصہ لے کر 18 سال تک ملک کی پارلیمنٹ کے ممبر رہے۔ ایک مخلص اور با وفا احمدی تھے۔ جب تک جماعت رجسٹرڈ نہیں ہوئی تھی جماعت کی پر اپرٹی ان کے نام پر ہی تھی۔ مشنری انچارج لکھتے ہیں کہ جب 2012ء میں میں سینیکال آیا اور اس کے بعد جماعت رجسٹرڈ ہو گئی تو مرحوم فرمانے لگے کہ زندگی کا اب پتہ کوئی نہیں۔ آپ جلدی سے یہ امانت جو جماعت کی پر اپرٹی ہے جماعت کے نام کروائیں۔ پھر یہ لکھتے ہیں کہ جب بھی مشکل وقت آیا دفاع کے لیے ہمیشہ پہلی صف میں کھڑے ہوتے۔ ایک مشنری سے بڑھ کر کام کرنے والے تھے۔ لمبا عرصہ وہاں جماعت احمدیہ تمباکنڈا رجن کے صدر کے طور پر خدمت بجالاتے رہے۔ مرکزی عاملہ میں بطور سیکرٹری امور خارجہ خدمت کی توفیق پائی۔ وفات سے قبل تین ایکڑ اراضی جماعت کو سکول کے لیے پیش کی۔ اسی طرح تین ایکڑ اراضی آپ نے جماعتی ریجنل مشن ہاؤس کے لیے بھی رکھی اور فوت ہونے سے قبل چھ ایکڑ کے کاغذات ہمارے مبلغ ڈیکو حمید صاحب کے سپرد کیے کہ یہ جماعت کی امانت ہے، سنبھال کے رکھیں۔ اور پھر کہنے لگے کہ میں گنی کناکری جا رہا ہوں۔ مجھے امید نہیں کہ واپس آؤں گا۔

یہاں جلسے پر بھی کئی دفعہ آئے۔ جلسے پر حضرت خلیفۃ المسیح الرابعی کے زمانے سے آتے رہتے تھے۔ آخری بار 2019ء کے جلسہ میں بھی شامل ہوئے۔ مجھے بھی ملے اور وہاں کے اپنے مقامی امیر صاحب کو کہنے لگے کہ زندگی کا بھروسہ کوئی نہیں۔ میری خواہش ہے کہ خلیفہ وقت کے سامنے بیٹھوں تا کہ زیادہ سے زیادہ دیکھ سکوں اور بیٹھے رہے۔ بعد میں ملاقات میں کہنے لگے کہ میرا مقصد پورا ہو گیا۔

مولانا منور خورشید صاحب کہتے ہیں کہ سینیکال میں ان کی بہت مقبول سیاسی اور انتظامی شخصیت تھی۔ سینیکال کے معروف شہر تمباکنڈا سے ان کا تعلق تھا۔ اور ان کا سیاسی خاندان تھا۔ بنیادی طور پر یہ شعبہ تعلیم سے وابستہ تھے۔ بعد میں سیاسی میدان میں آ گئے۔ 95ء میں آرنہیل جگ جینگ ڈپٹی سپیکر نیشنل اسمبلی کے ذریعے جماعت کا پیغام ان کو پہنچا۔ پھر جلد ہی اللہ تعالیٰ نے دل کی گرہ کھول دی جس کے بعد بشارت قلبی اور انشراح صدر کے ساتھ بیعت کر کے احمدیت میں شامل ہو گئے۔ سینیکال میں اوائل میں بیعت کرنے والے زیادہ تر مزدور پیشہ تھے یا زمیندار تھے جو حسب توفیق مالی قربانی کرتے تھے۔ جب آپ نے بیعت کر لی تو اللہ تعالیٰ کے فضل سے ہمیشہ دل کھول کر مالی قربانی پیش کرنے کی توفیق پائی۔ بہت نڈر اور بہادر احمدی تھے۔ دعوت الی اللہ کا ایک جنون تھا۔ ہر ملنے والے کو دعوت حق دیتے یہاں تک کہ سربراہ مملکت کو بھی جماعت کا تعارف کرانے کی توفیق



صاحب اور گروپ کے سیکریٹری Abdul Jalal Essel نے انعامی ٹرائی وصول کی۔

ملک مالی کے تین طلباء Ali Tembine, Ahmadou Colibally, Abubacrine Maiga نے جولا زبان میں Songs of praise پیش کیا اور اس کا انگریزی ترجمہ بھی پڑھا۔ پھر پرنسپل صاحب جامعۃ المبشرین گھانا نے پاس ہونے والے 8 ممالک کے 26 طلباء کو قرآن کریم اور اسناد دیں۔ اس کے بعد ڈنکرا سے تعلق رکھنے والے دو طلباء Moussa Basil, Hamidou Taki نے حضرت مسیح موعود علیہ السلام کا عربی قصیدہ یا قلبی اذکر احمد اترنم سے پڑھا۔

بعد ازاں پرنسپل صاحب جامعہ نے حضرت خلیفۃ المسیح الخامس ایدہ اللہ تعالیٰ بنصرہ العزیز کے ارشادات کی روشنی میں واقف زندگی کے فرائض پر روشنی ڈالی۔ آپ نے گزشتہ تین سالوں میں جامعہ احمدیہ انٹرنیشنل گھانا کے کانووکیشن کے موقع پر بھیجے جانے والے حضرت خلیفۃ المسیح الخامس ایدہ اللہ بنصرہ العزیز کے پیغامات میں سے بعض حوالے پڑھ کر سنائے۔ آپ نے حضور انور ایدہ اللہ بنصرہ العزیز کے دورہء گھانا 2004ء کے موقع پر جامعۃ المبشرین گھانا کے طلباء سے کئے جانے والے بعض اقتباسات بھی طلباء کو پڑھ کر سنائے اور حضور انور ایدہ اللہ بنصرہ العزیز کی ہدایات پر عمل کرنے کی تلقین کی۔

گھانا سے تعلق رکھنے والے دو طلباء Opoku Shariff, Ahmad bin Ismail Jnr نے گھانین Songs of praise پیش کئے اس کے بعد لائبریریا اور یوگینڈا سے تعلق رکھنے والے طلباء نے بھی گھانین Songs of praise پیش کئے اور پرنسپل صاحب جامعہ نے دعا کے ساتھ پروگرام کا اختتام کیا۔

اس موقع کی تاریخی حیثیت کی بدولت جامعہ سے پاس ہونے والے طلباء نے پرنسپل صاحب اور اساتذہ کے ساتھ تصاویر بنوائیں۔ اور پھر تمام شاملین کو خصوصی کھانا پیش کیا گیا اور بعد ازاں نماز ظہر و عصر جمع کر کے پڑھی گئیں۔ اس طرح الحمد للہ جامعۃ المبشرین کی تقریب تقسیم اسناد انتہائی کامیابی کے ساتھ اپنے اختتام کو پہنچی۔ اس پروگرام کی تیاری کے لئے جامعۃ المبشرین کے طلباء اور اساتذہ نے بڑی محنت سے کام کیا۔ اللہ تعالیٰ سب کو جزائے خیر دے۔ آخر پر تمام احباب جماعت سے دعا کی درخواست ہے کہ اللہ تعالیٰ فارغ ہونے والے تمام طلباء کو اسلام احمدیت کے لئے انتہائی مفید وجود بنائے اور انہیں اسلام احمدیت کا پیغام دنیا کے کونے کونے میں پھیلانے کی توفیق عطا فرمائے اور جامعۃ المبشرین کے تمام اساتذہ اور دیگر کارکنان کو بھی بہترین خدمات کی توفیق عطا فرمائے۔ آمین۔



## رپورٹ کانووکیشن 2020ء جامعۃ المبشرین گھانا

فہیم احمد خادم۔ نمائندہ گھانا



اس تقریب کے مہمان خصوصی پرنسپل صاحب جامعۃ المبشرین گھانا تھے۔ اس تقریب سے قبل لوائے احمدیت پرنسپل صاحب جبکہ گھانا کا جھنڈا مولوی طاہر احمد ظفر صاحب استاد جامعۃ المبشرین نے لہرایا۔ تلاوت قرآن کریم سے تقریب کا باقاعدہ آغاز ہوا جو DJALO AHMADU جن کا تعلق گنی بساؤ سے ہے نے کی اور پھر غانا سے تعلق رکھنے والے ایک طالب علم Opoku Shariff صاحب نے نہایت سریلی آواز میں حضرت اقدس مسیح موعود علیہ السلام کا اردو منظوم کلام حمد و ثنا اسی کو پیش کیا اور اس کا انگریزی زبان میں ترجمہ بھی پیش کیا۔

اس کے بعد اس تقریب کا تعارف مولوی رضوان کوثر صاحب استاد جامعہ نے کروایا۔ آپ نے وضاحت سے بتایا کہ آجکل کے مخصوص حالات کے باعث یہ تقریب سادگی سے اس ہال میں کی جا رہی ہے۔ بعد ازاں سال بھر میں ہونے والے علمی و ورزشی مقابلہ جات میں پوزیشن لینے والے طلباء میں جامعہ کے اساتذہ نے انعامات تقسیم کئے۔ علمی مقابلہ جات میں صداقت گروپ اول رہا۔ اس کے انچارج استاذ مکرم حافظ لبیب عبداللہ

محض اللہ تعالیٰ کے فضل و کرم سے جامعۃ المبشرین گھانا کو مورخہ 30 اگست 2020ء بروز اتوار اپنے کانووکیشن کے انعقاد کی توفیق ملی ہے۔ الحمد للہ علی ذالک۔

گزشتہ سالوں میں اس تقریب میں طلباء کے والدین، عزیز و اقارب، علاقہ کے چیف صاحبان، نیشنل مجلس عاملہ کے ممبران، مختلف مہمان کرام اور مکرم امیر و مشنری انچارج صاحب گھانا شامل ہو کرتے تھے۔ لیکن ایسا سب کچھ ممکن نہ تھا مگر پھر بھی ہماری کوشش تھی کہ طلباء کی اس تقریب کو بہت حد تک اچھا اور بھرپور بنایا جا سکے۔

یہ تقریب حکومت گھانا کی طرف سے وضع کردہ اصولوں کے مطابق منعقد کی گئی۔ اس سال کرونا وائرس کے باعث کسی مہمان کو مدعو نہیں کیا گیا اور صرف جامعہ کے غیر ملکی طلباء جو پہلے ہی جامعہ میں رہائش پذیر تھے اور اساتذہ جامعہ اس پروگرام میں شریک ہوئے۔ اس پروگرام کے لئے پندرہ ممالک کے جھنڈے مع لوائے احمدیت لہرائے گئے تھے۔ یہ پروگرام جامعہ کے ہال میں منعقد کیا گیا جس کے لئے ہال کو خاص طور پر سجایا گیا تھا۔ سٹیج پر اس تقریب کے حوالہ سے ایک بہت بڑا بیئر لگایا گیا تھا۔



# DAILY LONDON

# ALFAZL

## ONLINE



اپنے مضامین، آرٹیکلز، نظمیں اور آراء  
درج ذیل ذرائع میں سے کسی ایک پر بھجوائیں

+44 79 5161 4020

info@alfazlonline.org



اللہ تعالیٰ کے فضل سے مجموعی طور پر 63,000 پاونڈز کی رقم اکٹھی کرنے  
کی توفیق ملی۔

IT رپورٹ کے مطابق اس پروگرام کو 8000 سے زائد افراد یا  
گھرانوں نے یوٹیوب، فیس بک اور ٹویٹر کے ذریعہ براہ راست دیکھا۔  
اس کے علاوہ سوشل میڈیا کے ذریعہ تقریباً 30000 سے زائد افراد تک  
مسرور آئی انسٹیٹیوٹ کے متعلق آگاہی ہوئی۔

مسرور آئی ہسپتال کے متعلق مزید معلومات کے لئے درج ذیل ویب  
سائٹ سے معلومات لی جاسکتی ہیں۔

<https://mei2020.org>

## مرسلہ: محمد محمود (قائد عمومی مجلس انصار اللہ یو کے)

### رپورٹ آن لائن ٹیلی تھون مسرور آئی انسٹیٹیوٹ برکینا فاسو

اللہ تعالیٰ کے فضل و کرم سے مجلس انصار اللہ یو کے کو مورخہ 30 اگست  
2020 کو مسرور آئی انسٹیٹیوٹ برکینا فاسو کی فنڈ ریزنگ کے لئے ایک  
آن لائن ٹیلی تھون کے انعقاد کی توفیق ملی۔ الحمد للہ علی ذالک۔  
اس آن لائن ٹیلی تھون کو منعقد کرنے کا مقصد نہ صرف فنڈز اکٹھا کرنا  
تھا بلکہ مسرور آئی انسٹیٹیوٹ کے متعلق آگاہی مہم بھی تھا۔ یہ پروگرام اللہ  
تعالیٰ کے فضل سے اردو اور انگریزی زبانوں میں منعقد ہوا جو کہ یوٹیوب  
، فیس بک انسٹاگرام اور ٹیویٹر پر براہ راست نشر ہوا۔ اس کے علاوہ برکینا  
فاسو میں وہاں کے 4 ریڈیو اسٹیشنز نے اس پروگرام کی رنگ کنٹری ان  
کی اپنی زبانوں میں پیش کی۔ محترم امیر صاحب برکینا فاسو کی رپورٹ کے  
مطابق یہ ریڈیو اسٹیشنز تقریباً 45 لاکھ کی آبادی تک سنے جاتے ہیں۔  
اس پروگرام کا آغاز لندن کے وقت کے مطابق شام 5 بجے تلاوت  
قرآن کریم سے ہوا۔ پروگرام کے تعارف کے بعد ڈاکٹر چوہدری اعجاز  
الرحمن صاحب صدر مجلس انصار اللہ یو کے نے اس منصوبے کے اغراض و  
مقاصد بیان کیئے۔ اس پروگرام میں دکھانے کے لئے بہت سی ویڈیوز پہلے  
سے ہی تیار کر لی گئی تھیں جن میں مکرم عبد الماجد طاہر صاحب ایڈیشنل وکیل  
التبشیر کے انٹرویو کے علاوہ انٹرویو امیر صاحب برکینا فاسو، ڈاکٹر احسن محمود  
پزیر ہوا۔

اس ٹیلی تھون میں اللہ تعالیٰ کے فضل سے مجموعی طور پر 30 ہزار  
پاونڈز کی رقم براہ راست اکٹھی ہوئی اور اسی طرح آن لائن ہی مجموعی  
طور پر 33,000 پاونڈز سے زائد احباب نے وعدے کیئے۔ اس طرح

### پیارے حضور کی دعاؤں کی تازہ تحریک

حضور انور ایدہ اللہ تعالیٰ بنصرہ العزیز نے اپنے خطبہ جمعہ فرمودہ 21 اگست 2020ء میں فرمایا:

آجکل مخالفت پاکستان میں پھر زوروں پر ہے بلکہ ممبران اسمبلی بھی جھوٹی باتیں ہماری طرف منسوب کر کے عوام کے جذبات کو بھڑکانے کی کوشش  
کر رہے ہیں۔ غلط طور پر ان لوگوں کی غلط حرکات کو پیش کیا جاتا ہے جن کا جماعت سے کوئی تعلق ہی نہیں ہے اور پھر پروپیگنڈہ کیا جاتا ہے کہ یہ لوگ  
احمدی تھے حالانکہ وہ ان کا ان حرکت کرنے والوں کا جماعت سے کوئی تعلق ہی نہیں ہے۔ اسی طرح آجکل سستی شہرت کے لئے ہر گھسا پٹا انسان جو  
ہے وہ یوٹیوب پر جماعت کے خلاف اپنے پروگرام بنا کر اور غلط باتیں منسوب کر کے سمجھتا ہے کہ میں بڑا ثواب کا کام کر رہا ہوں حالانکہ نیک نیت نہیں  
ہیں وہ لوگ صرف اپنی سستی شہرت چاہتے ہیں۔ اللہ تعالیٰ ان شریروں کے شران پر لٹائے۔ ان دنوں میں خاص طور پر پاکستان کی جماعت کو بھی  
دنیا میں بھی دعائیں ہمیں بہت زیادہ کرنی چاہئیں۔

رَبِّ كُلِّ شَيْءٍ خَادِمٌ رَبِّ فَاحْفَظْنِي وَانصُرْنِي وَادخِلْنِي

(ترجمہ: اے میرے رب! ہر چیز تیری خادم ہے۔ اے میرے رب! پس تو میری حفاظت فرما اور میری مدد فرما اور مجھ پر رحم فرما۔)

اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ بِهت پڑھیں۔

(ترجمہ نمبر 1: اے اللہ! ہم تجھے ان کے سینوں میں ڈالتے ہیں اور ان کی شرارتوں سے تیری پناہ طلب کرتے ہیں۔

ترجمہ نمبر 2: اے اللہ! تو ہی ان پر ایسا وار کر جس سے ان کی زندگی کا سلسلہ منقطع ہو جائے اور ہم ان کی شرارتوں سے بچ جائیں۔ (خطبہ جمعہ

30 مئی 2014ء)

درود شریف بہت پڑھیں۔

اللہ تعالیٰ ہر احمدی کو محفوظ رکھے ان شریروں کے شر سے۔ جوں جوں یہ دشمنی بڑھ رہی ہے توں توں ہمیں زیادہ سے زیادہ اللہ تعالیٰ کی طرف

جھکنا چاہئے۔

(ادارہ)

### طلوع وغروب آفتاب

غروب آفتاب

طلوع فجر

05 اکتوبر 2020ء

18:04	04:57		مکہ مکرمہ
18:04	04:58		مدینہ منورہ
18:08	05:04		قادیان
17:48	04:44		ربوہ
18:31	05:41		اسلام آباد ٹلفورڈ